



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
RAYMOND C. PACE**

Seduta tat-30 ta' Ottubru, 2008

Rikors Numru. 176/1987/2

Anthony Mifsud.

vs

Supretendent Carmelo Bonello, Supretendent Joseph Psaila, u Kummissarju tal-Pulizija, u b' digriet tat-12 ta' Ottubru, 1988 gie msejjah fil-kawza Dr. Lawrence Pullicino u b' digriet tas-17 ta' Dicembru 1998 gie kjamat fir-rikors Anthony Mifsud Tommasi, u b' digriet tal-15 ta' Marzu 1998 il-kjamat fir-rikors Anthony Mifsud Tommasi gie estromess minn din il-procedura.

Il-Qorti,

I. PRELIMINARI.

Rat ir-rikors ta' Anthony Mifsud datat 26 ta' Mejju 1987 a fol. 2B tal-process fejn espona:-

Illi l-esponent, ex-P.C. 1810, kien gie arrestat fil-11 ta' Gunju 1982 filghodu u tressaq quddiem il-Qorti Kriminali tal-Magistrati ta' Malta fil-15 ta' Gunju 1982 wara nofsinhar. Huwa gie akkuzat b'korruzzjoni u komplicita` fil-harba mill-Habs Civili ta' zewg prigionieri, Louis Bartolo u Ahmed Khalil Habib.

Illi bejn li gie arrestat u li tressaq il-Qorti, aktar minn mitt siegha wara, l-esponent gie ttorturat mill-intimati Supretendenti Carmelo Bonello u Joseph Psaila u ohrain, subalterni taghhom. Huwa gie msawwat bla hniena u fit-tul, bis-sieq, bil-ponn u b' nerv, u spicca ma jistax jiekol, u anke jisghol id-demm.

Illi barra l-vjolenza fizika, l-esponent gie mhedded b'revolver ma' rasu biex jiffirma konfessjoni.

Illi b'dan il-mod gie vjolat fil-konfront tal-esponent id-dritt fundamentali tieghu li ma jigix assoggettat ghal piena jew trattament inuman u degradanti skond l-**artikolu 36** tal-Kostituzzjoni ta' Malta.

Illi barra dan, l-arrest tal-esponent mill-11 sal-15 ta' Gunju 1982 jivvjola d-dritt fundamentali tal-esponent ghall-protezzjoni minn arrest jew detenzjoni arbitrarja skond l-**artikolu 34** tal-Kostituzzjoni.

Illi ghalhekk l-esponent talab li din il-Qorti joghgobha taghmel dawk l-ordnijiet, tohrog dawk l-atti u taghti dawk id-direttivi li tqies xierqa sabiex twettaq dak li hemm provdut **fl-artikolu 34 u 36 tal-Kostituzzjoni**, fosthom billi tiddikjara lill-intimati hatja ta' trattament inuman u degradanti bi ksur tal-**artikolu 36 tal-Kostituzzjoni ta' Malta**, u hatja ta' arrest jew detenzjoni arbitrarja bi ksur tal-**artikolu 34 tal-Kostituzzjoni ta' Malta**, u tiffissa l-kumpens skond l-**artikolu 34 (4)** tal-Kostituzzjoni.

Rat ir-risposta tal-Kummissarju tal-Pulizija u Supretendent Joseph Psaila datata 4 ta' Gunju 1987 a fol. 4 tal-process fejn issottomettew:-

1. Illi preliminarjament din il-Qorti ghandha tirrifjuta li tiehu konjizzjoni tar-rikors tar-rikorrent *ai termini* ta' l-**artikolu 46 sub-inciz (2)** tal-Kostituzzjoni ta' Malta *stante* li r-rikorrent kellu mezzi xierqa ta' rimedju ghall-pregudizzju li qed jallega li sofra. Illi infatti l-**artikolu 46** u l-artikoli l-ohra tal-kostituzzjoni li jirrigwardaw il-*human rights* ma gew mahsubin biex, taht pretest ta' lezjoni attwali jew minaccjata ta' drittijiet fundamentali tal-bniedem, wiehed jinjora u jevita l-mezzi u rimedji procedurali normali, u minflok jadixxi din il-Qorti fil-gurisdizzjoni lilha speċjalment fdata mill-Kostituzzjoni (*vide* App. Kost. **S. Seychell vs A Grech pro et noe** deciz 10 ta' April 1964 u **V. Spiteri vs Onor Ministru et** deciz 31 ta' Awissu 1977). Fil-konvenzjoni Ewropea tad-Drittijiet tal-Bniedem il-posizzjoni hija simili peress li qabel mal-Kummissjoni Ewropea tad-Drittijiet tiehu konjizzjoni tal-kaz din trid tkun sodisfatta skond l-**artikolu 26** ta' l-istess konvenzjoni illi r-rimedji kollha provduti skond il-ligi tal-pajjiz koncernat ikunu gew ezawriti (*vide* decizjonijiet tal-Kummissjoni Ewropea dwar id-Drittijiet tal-Bniedem rigward l-ammissibbiltà ta' applikazzjoni: numri 5727/72 u 5744/72, 5857/72, 8064/77, 8183/78, 8211/78, 8334/78 u 9478/81).

Illi rigward l-allegat arrest illegali r-rikorrent naqas li jitlob ir-rimedju tal-*habeas corpus ai termini* tal-**artikolu 137** tal-Kodici Kriminali. Huwa wkoll naqas li jitlob rimedji ohra skond l-istess Kodici Kriminali ghall-allegazzjonijiet l-ohra rigwardanti vjolenza. Rigward il-kumpens mitlub l-ebda kawza ghad-danni skond il-Kodici Civili mir-rikorrent ma saret, liema azzjoni llum tinsab f'kull kaz preskritta. Dawn ir-rimedji provduti skond il-ligi Maltija huwa kemm adegwati u effettivi sabiex jiprotegu u jikkompensaw lir-rikorrenti (jekk ikun il-kaz) u ghalhekk ir-rikorrent ma jistax jissorvola dawn ir-rimedji u jirrikorri fl-ewwel lok f'sede Kostituzzjonali u dan *di piu`* meta jkun ghadha daz-zmien kollu.

2. Illi fost affarijiet ohra jigi rilevat illi r-rikorrent meta tressaq quddiem il-Qorti tal-Magistrati ghall-ewwel darba, f'ebda mument ma gibed l-attenzjoni tal-Qorti jew allega li

huwa gie trattat hazin mill-Pulizija. Jigi rilevat ukoll li dik il-Qorti ma kinetx hasset in-necessita' li *ex officio* tappunta xi esperti sabiex jikkonstataw l-istat fiziku tal-akkuzat rikorrent odjern. *Inoltre* dan ir-rikors sar illum u cioe' hames snin wara l-allegat vjolazzjoni tal-kostituzzjoni. Dan huwa sintomatiku tan-nuqqas ta' bazi fl-allegazzjonijiet tar-rikorrent peress illi f'allegazzjonijiet tant serji wiehed kien certament jistenna li jitqajmu mmedjatament kif ikunu graw kieku kienu veri u mhux wara tant zmien.

3. Illi fil-konfront tal-esponent Kummissarju tal-Pulizija ma hemm fir-rikors ebda allegazzjoni ta' ftit li jista' jaghti lok ghat-talba ghal dikjarazzjoni ta' ksur tal-**artikolu 34 u 36** tal-Kostituzzjoni u l-istess esponent jichad li huwa b'xi mod kiser il-Kostituzzjoni.

4. Illi l-esponent Supretendent Joseph Psaila jichad kategorikament illi huwa haqar jew uza xi vjolenza fuq ir-rikorrent kif jinsab allegat fir-rikors u huwa f'kull kaz bl-ebda mod ma kiser il-Kostituzzjoni.

5. Illi ghalhekk it-talbiet tar-rikorrent kontenuti fir-rikors tieghu ghandhom jigu respinti bl-ispejjez.

Rat ir-risposta tas-Supretendent Carmelo Bonello datata 4 ta' Gunju 1987 a fol. 6 tal-process fejn espona:

1. Illi preliminarjament, din il-Qorti ghandha tirrifjuta li tiehu konjizzjoni tar-rikors tar-rikorrent *ai termini* ta' l-**artikolu 46 sub-inciz (2) tal-Kostituzzjoni ta' Malta stante** li r-rikorrent kellu mezzi xierqa ta' rimedju ghall-pregudizzju li qed jallega li sofra.

Illi infatti l-artikolu 46 u l-artikoli l-ohra tal-Kostituzzjoni li jirrigwardaw il-*human rights* ma gewx mahsuba biex taht pretest ta' lezjoni attwali jew minaccjata ta' drittijiet fundamentali tal-bniedem, wiehed jinjora u jevita l-mezzi u rimedji procedurali normali, u minflok jadixxi din il-Qorti fil-gurisdizzjoni lilha specjalment fdata mill-Kostituzzjoni

(*vide* App. Kost. “**S. Seychell vs A Grech pro et noe**” deciz 10 ta' April 1964 u “**V. Spiteri vs Onorevoli Prim Ministru et**” deciz 31 ta' Awissu 1977).

Illi fil-Konvenzjoni Ewropea tad-Drittijiet tal-Bniedem il-posizzjoni hija simili peress li qabel ma' l-Kummissjoni Ewropea tad-Drittijiet tal-Bniedem tiehu konjizzjoni ta' kaz din trid tkun, skond l-**artikolu 26** tal-Konvenzjoni, sodisfatta illi r-rimedji kollha provduti skond il-ligi tal-pajjiz koncernat ikunu gew ezawriti (*vide*: decizjonijiet tal-Kummissjoni Ewropea dwar id-Drittijiet tal-Bniedem rigward l-ammissibbiltà ta' applikazzjoni numri 5727/72 u 5744/72, 5857/72, 8064/77, 8183/78, 8211/78, 8334/78 u 9478/81).

Illi rigward l-allegat arrest illegali r-rikorrent naqas li jitlob ir-rimedju tal-*habeas corpus* provdut tal-**artikolu 137 tal-Kodici Kriminali**, u naqas ukoll li jitlob rimedji ohra skond l-istess Kodici Kriminali ghall-allegazzjonijiet l-ohra tieghu rigwardanti vjolenza. Rigward il-kumpens mitlub ir-rikorrent naqas li jiehu azzjoni ghad-danni skond il-Kodici Civili liema azzjoni illum tinsab f'kull kaz preskritta.

Illi dawn ir-rimedji provduti skond il-ligi Maltija huma kemm adegwati kif ukoll effettivi sabiex jipprotegu u jikkompensaw lir-rikorrenti (jekk ikun il-kaz) u ghalhekk ir-rikorrent ma jistax jissorvola dawn ir-rimedji u jirrikorri fl-ewwel lok f'Sede Kostituzzjonali. Dan *di piu`* meta jkun ghadda daz-zmien kollu.

2. Illi fost affarijiet ohra, jigi rilevat illi r-rikorrent meta tressaq quddiem il-Qorti tal-Magistrati ghall-ewwel darba f' ebda mument ma gibed l-attenzjoni tal-Qorti jew allega li huwa gie trattat hazin mill-Pulizija. Jigi rilevat ukoll li dik il-Qorti ma kinetx hasset in-necessita` li *ex officio* tappunta xi esperti sabiex jikkonstataw l-istat fiziku tal-akkuzat, ir-rikorrent odjern.

Inoltre dan ir-rikors sar illum u cioe` hames snin wara l-allegat vjolazzjoni tal-Kostituzzjoni. Dan huwa sintomatiku tan-nuqqas ta' bazi fl-allegazzjonijiet tar-rikorrent peress illi f'allegazzjonijiet tant serji wiehed kien certament

Kopja Informali ta' Sentenza

jistenna li jitqajmu immedjatament kif jkunu graw kieku kienu veri u mhux wara tant zmien.

3. Illi l-esponent is-Supretendent Carmelo Bonello jichad kategorikament illi huwa haqar jew uza xi vjolenza fuq ir-rikorrent kif jinsab allegat fir-rikors, u huwa f' kull kaz bl-ebda mod ma kiser il-Kostituzzjoni.

Illi ghalhekk it-talbiet tar-rikorrent kontenuti fir-rikors tieghu ghandhom jigu respinti bl-ispejjez.

Rat in-nota ta' l-Avukat tar-Repubblika Anzja Dr. Peter Grech datata 15 ta' Gunju 1987 a fol. 10 tal-process li biha rrinunzja ghall-patrocinju ta' l-intimat Carmelo Bonello.

Rat in-nota ta' l-Avukat tar-Repubblika Anzja Dr. Anthony Barbara datata 15 ta' Gunju 1987 a fol. 11 tal-process li biha rrinunzja ghall-patrocinju ta' l-intimat is-Supretendent Joseph Psaila u Kummissarju tal-Pulizija.

Rat il-verbali tas-seduti kollha mizmuma quddiem il-Qorti kif diversament presjeduta mill-Onorevoli Mhallel Victor Caruana Colombo fejn fis-seduta tat-22 ta' Ottubru 1988, il-Qorti, fuq talba ta' Dr. Tonio Azzopardi ghar-rikorrenti, billi Dr. Lawrence Pullicino ma ghadux il-kariga ta' Kummissarju tal-Pulizija u billi ghalhekk ma ghadux parti f' dan ir-rikors, u billi li l-istess Dr. Pullicino konsoloment ghandu nteress fl-ezitu ta' dan ir-rikors, laqghet it-talba fis-sens illi ordnat li Dr. Lawrence Pullicino jigi msejjah fil-kawza a karigu u bl-ispejjez provizorjament ghar-rikorrent.

Rat ir-risposta tal-kjamat in kawza Dr. Lawrence Pullicino datata 7 ta' Dicembru 1988 a fol. 34 tal-process fejn espona:-

1. Illi hu gie kjamat in kawza inutilment ghax hu ma kien involut bl-ebda mod fl-interrogatorju u trattament li allegatament inghata lir-rikorrent billi meta dan gie arrestat hu kien jinsab imsiefer minn dawn il-gzejjer, u, meta gie lura la qatt interroga lir-rikorrent u inqas u inqas sawwat,

Kopja Informali ta' Sentenza

hedded jew kien hati ta' xi trattament inuman jew degradanti fil-konfront tar-rikorrent.

2. Ghalhekk hu jitlob li jigi liberat mill-osservanza bl-ispejjez kollha kontra r-rikorrent.

3. Salvi eccezzjonijiet ohra ulterjuri.

Rat in-nota ta' osservazzjonijiet tar-rikorrent datata 2 ta' Frar 1989 a fol. 36 tal-process bid-dokumenti annessi.

Rat ir-risposta ulterjuri tal-initmat Supretendent Carmelo Bonello datata 21 ta' April 1989 a fol. 75 tal-process fejn espona:-

Illi l-kawza odjerna min-nota ta' osservazzjonijiet tar-rikorrenti, l-allegati fatti graw fil-1982;

Illi l-kawza odjerna giet intavolata wara prezentata ta' ittra ufficjali fit-28 ta' Gunju 1985;

Illi anke t-talba kontenuta f'dan ir-rikors hija soggetta ghall-preskrizzjoni ghaliex il-preskrizzjoni hija estinzjoni tad-dritt ta' azzjoni illi ma tistax tigi pperpetwata *ad infinitum* jekk ma jigux segwiti l-proceduri kollha legali. Titqies ukoll illi hija rinunzju ta' dak id-dritt jekk il-parti ma tagixxix;

Illi l-azzjoni f'dan il-kaz hija preskritta bid-diskors ta' zmien sentejn mill-allegat fatti. Ir-rikorrent ma jistax jakkampa illi huwa seta' jagixxi biss meta gie liberat mill-akkuzi kriminali. Jekk huwa qed jaghmel allegazzjonijiet illi kienu jirreferixxu ghal zmien passat seta' kkawtela ruhu bl-interruzzjoni tal-preskrizzjoni kif provdut fil-Kodici ta' Procedura Civili illi ghalih taghmel riferenza certament il-procedura taht il-Kostituzzjoni peress li din ma tirrimettijhiex ghal xi Tribunal differenti, imma tirriferiha fl-ewwel lok ghall-Qorti Civili Prim' Awla u fit-tieni lok ghall-Qorti ohra stabbilita u li ghaliha hija applikabbli wkoll l-istess Ligi tal-Procedura;

Kopja Informali ta' Sentenza

Illi kieku kellha ssir preskrizzjoni itwal dwar “danni morali” akbar minn dak li hemm stabbilit fil-kazi odjerni, u dan b'semplici interpretazzjoni u mhux tassativament imwieghed fil-Ligi, ikun hemm lezjoni tad-drittijiet tal-intimat illi jkun qieghed isib ruhu f'posizzjoni zvantaggjata illi d-drittijiet tieghu ma jkunux adegwatament salvagwardati.

Rat in-nota responsiva tal-intimat Supretendent Carmelo Bonello ghan-nota ta' osservazzjonijiet tar-rikorrenti datata 21 ta' April 1989 a fol. 77 tal-process.

Rat in-nota tal-Kummissarju tal-Pulizija datata 15 ta' Gunju 1989 a fol. 81 tal-process li permezz taghha pprezenta n-nota ta' osservazzjonijiet

Rat il-verbali tas-seduti kollha mizmuma quddiem il-Qorti kif diversament presjeduta mill-Onorevoli Mhallel Dr. Frank G. Camilleri.

Rat ir-rikors ta' Anthony Mifsud datata 15 ta' Dicembru 1998 a fol. 403 tal-process fejn l-esponent talab lill-Qorti joghgobha tordna l-kjamata fil-kawza ta' Anthony Mifsud Tommasi, ex Deputat Kummissarju tal-Pulizija, li fil-11 ta' Gunju 1982 kien qed jokkupa l-kariga ta' Agent Kummissarju tal-Pulizija taht il-Ministeru ta' l-Intern Lorry Sant; u l-Qorti kif diversament presjeduta mill-Onorevoli Mhallel Frank G. Camilleri, bid-digriet taghha moghti fis-17 ta' Dicembru 1998, laqghat it-talba u ordnat il-kjamata fil-kawza fir-rikors kostituzzjonali ta' l-istess Anthony Mifsud Tommasi; u ordnat in-notifikat tal-kjamat fir-rikors a spejjez porvizorjament tar-rikorrenti.

Rat il-verbal tas-seduta mizmuma quddiem il-Qorti kif illum hekk presjeduta tad-29 ta' Novembru 2000 (fol. 472) fejn il-Qorti nnominat lill-Assistent Gudizzjarju Dr. Josette Demicoli sabiex tisma' il-provi li kien fadal ta' l-intimat.

Rat il-verbali tas-seduti kollha mizmuma quddiem l-Assistent Gudizzjarju Dr. Josette Demicoli, bix-xhieda kollha quddiemha prodotta u d-dokumenti pprezentati.

Kopja Informali ta' Sentenza

Rat ir-rikors tar-rikorrent Anthony Mifsud datata 30 ta' Gunju 2003 a fol. 772 tal-process fejn l-esponenti, talab lill-Qorti joghgobha tinnomina espert psikjatra jekk jidhrilha opportun; u l-Qorti b'digriet moghti fit-22 ta' Awissu 2003 (a fol. 780 tal-process) wara li rat ir-risposta tal-Kummissarju tal-Pulizija pprezentata fil-11 ta' Awissu 2006 laqghet it-talba u nnominat lil Dr. Joseph Cassar bhala Espert Psikjatriku sabiex jezamina lir-rikorrenti, anke fid-dawl tal-provi prodotti dwar l-istat psikologu allegatament prezenti tar-rikorrenti, a spejjez bin-nofs bejn ir-rikorrenti u l-intimati l-ohra.

Rat in-nota ta' l-osservazzjonijiet tar-rikorrent Anthony Mifsud datata 30 ta' Gunju 2003 a fol. 785 tal-process.

Rat in-nota ta' osservazzjonijiet tal-Kummissarju tal-Pulizija datata 16 ta' Ottubru 2003 a fol. 817 tal-process.

Rat in-nota ta' osservazzjonijiet ta' l-intimat Joseph Psaila datata 6 ta' Novembru 2003 a fol. 833 tal-process.

Rat ir-rapport tal-Espert Psikjatriku Dr. Joseph Cassar u tal-psikologa Dr. Anna Cassar datat 9 ta' Jannar 2004, mahluf fil-15 ta' Jannar 2004 (a fol. 856 sa 867) tal-process.

Rat in-nota tar-rikorrent ipprezentata fis-seduta tal-15 ta' Jannar 2004 (fol. 870) li permezz taghha talab in-nomina ta' periti addizzjonali.

Rat ir-rikors tar-rikorrent Anthony Mifsud datat 20 ta' Lulju 2004 (fol. 887) fejn talab li jigu appuntati l-Periti Addizzjonali, liema talba giet milqugha b'digriet datat 22 ta' Lulju 2004 u nnominat bhala Periti Perizjuri lil Dr. Peter Muscat, Dr. Anton Grech u Dr. David Cassar a spejjez provizorjament tar-rikorrenti.

Rat in-nota ta' Dr. Ramona Frendo u Dr. Rachel Loporto Montebello datata 28 ta' Settembru 2004 (fol. 890) li permezz taghha rrinunzjaw ghall-patrocinju tal-kjamat in kawza Joseph Psaila, b'riserva ghall-hlas tad-drittijiet professjonali dovuti.

Kopja Informali ta' Sentenza

Rat ir-rapport tal-Perit Perizjuri datat 24 ta' Frar 2006 debitament konfermat bil-gurament minn Dr. Anton Grech fit-23 ta' Gunju 2006, u minn Dr. David Cassar u Dr. Peter Muscat fis-27 ta' Gunju 2006 (fol. 913 sa 929).

Rat in-nota responsiva tal-Kummissarju tal-Pulizija datata 26 ta' Novembru 2007 (fol. 996).

Rat il-verbali tas-seduti quddiem din il-Qorti inkluz dak tat-12 ta' Dicembru 2007 fejn il-kawza giet differita ghas-sentenza in difett ta' ostakolu ghat-13 ta' Marzu 2008 u dak tat-13 ta' Marzu 2008 fejn giet ordnata is-sospensjoni tal-prolazzjoni tas-sentenza.

Rat il-verbal tas-seduta tal-15 ta' April 2008 fejn il-kawza giet differita ghas-sentenza ghall-14 ta' Ottubru 2008 u b'ordni tal-Qorti l-kawza giet differita ghat-30 ta' Ottubru 2008.

Rat in-nota ta' sottomissjonijiet ta' l-intimat Carmelo Bonello datata 31 ta' Dicembru 2007.

Rat in-noti ta' osservazzjonijiet, sottomissjoni u l-atti kollha pprezentati mill-partijiet.

Rat ix-xhieda kollha hemm moghtija.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

(A) IL-KONTESTAZZJONI ODJERNA.

(I) PRETENSJONIJIET TAR-RIKORRENTI.

Illi din is-sentenza titratta rikors kostituzzjonali pprezentat minn Anthony Mifsud fis-26 ta' Mejju 1987. Fir-rikors promotur Anthony Mifsud (ex-PC 1810) isostni li huwa gie arrestat fil-11 ta' Gunju 1982 filghodu u tressaq quddiem

il-Qorti Kriminali tal-Magistrati ta' Malta fil-15 ta' Gunju 1982 wara nofsinhar. Dakinhar huwa gie akkuzat b'korruzzjoni u komplicita' fil-harba mill-Habs Civili ta' zewg prigionieri, Louis Bartolo u Ahmed Khalil Habib.

Illi bejn meta gie arrestat u li tressaq il-Qorti, ir-rikorrent jallega li gie ttorturat mill-intimati Supretendent Carmelo Bonello u Supretendent Joseph Psaila u subalterni taghhom. Huwa sostna li gie msawwat bla hniena, u fit-tul, bis-sieq, bil-ponn u b'nerv, u spicca ma jistax jiekol u anke jisghol id-demm.

Illi barra l-vjolenza fizika huwa gie mhedded b'revolver ma' rasu biex jiffirma konfessjoni.

Illi ghalhekk ir-rikorrenti jsostni li (1) gie vvjolat id-dritt fundamentali tieghu li ma jigix assoggettati ghal piena jew trattament inuman jew degradanti *ai termini* ta' l-**artikolu 36 tal-Kostituzzjoni**; (2) gie vvjolat id-dritt fundamentali tieghu ghal protezzjoni minn arrest jew detenzjoni arbitrarija *ai termini* ta' l-**artikolu 34 tal-Kostituzzjoni**. B'hekk talab kumpens *ai termini* ta' l-**artikolu 34 (4) tal-Kostituzzjoni**.

(II) RISPOSTA TAL-KUMMISSARJU TAL-PULIZIJA U SUPRETENDENT JOSEPH PSAILA.

Illi fir-risposta taghhom eccepew preliminarjament in-nuqqas ta' ezawriment ta' rimedji ordinarji *ai termini* ta' l-**artikoli 46 (2) tal-Kostituzzjoni**. Dan ghaliex ir-rikorrent naqas li jitlob ir-rimedju tal-*habeas corpus ai termini* tal-**artikolu 137 tal-Kodici Kriminali**; *inoltre* rigward it-talba ghall-kumpens ma saritx kawza ghad-danni skond il-Kodici Civili liema azzjoni hija preskritta.

Illi fil-mertu eccepew li r-rikorrent ma semma xejn dwar trattament hazin meta tressaq l-ewwel darba quddiem il-Qorti tal-Magstrati. Ukoll ir-rikors sar hames snin wara l-allegata vjolazzjoni u dan huwa sintomatiku tan-nuqqas ta' bazi fl-allegazzjonijiet tieghu ghax wiehed jistenna li kellhom jitqajmu immedjatament kif ikunu graw.

Kopja Informali ta' Sentenza

Illi *inoltre* ghar-rigward tal-Kummissarju tal-Pulizija m'hemm ebda allegazzjoni fir-rikorsi li huwa kiser il-Kostituzzjoni; filwaqt li s-Supt. Joseph Psaila cahad kategorikament dak allegat fil-konfront tieghu.

(III) RISPOSTA TAL-EX SUPRENDENT CARMELO BONELLO.

Illi l-eccezzjonijiet tieghu huma l-istess bhal tal-Kummissarju tal-Pulizija u Supt Psaila.

(IV) RISPOSTA TAL-KJAMAT IN KAWZA DR. LAWRENCE PULLICINO.

Illi dan iddefenda l-posizzjoni tieghu billi sostna li huwa ghandu jigi liberat mill-osservanza tal-gudizzju *stante* li ma kien bl-ebda mod involut fl-interrogatorji u t-trattament li allegatament inghata r-rikorrent billi meta Anthony Mifsud gie arrestat huwa kien imsiefer, u meta gie lura ma kellux x'jaqsam xejn.

(B) EZAWRIMENT TAR-RIMEDJI ORDINARJI.

Illi l-intimati kollha, ad eccezzjoni ta' Dr Lawrence Pullicino, eccepew li din il-Qorti ghandha tirrifjuta li tiehu konjizzjoni tar-rikors *ai termini* ta' l-**artikolu 46 (2) tal-Kostituzzjoni** *stante* li r-rikorrenti kellu mezzi xierqa ta' rimedju ghall-pregudizzju li qed jallega li soffra.

Illi rigward l-allegat arrest illegali r-rikorrent naqas li jitlob ir-rimedju tal-*habeas corpus ai termini* tal-**artikolu 137 tal-Kodici Kriminali**. Huwa naqas ukoll li jitlob rimedji ohra skond l-istess Kodici Kriminali ghall-allegazzjonijiet l-ohra rigwardanti vjolenza.

Illi rigward il-kumpens mitlub l-ebda kawza ghad-danni skond il-Kodici Civili mir-rikorrent ma saret, liema azzjoni tinsab f'kull kaz preskritta. Dawn ir-rimedji kienu adegwati u effettivi u b'hekk ir-rikorrent ma setax jissorvola dawn ir-rimedji.

Illi din il-kwistjoni giet diskussa diversi drabi fil-gurisprudenza. Bizzejjed ghalhekk hawnhekk issir referenza ghas-sentenza “**Melita Cable plc vs L-Avukat Generali et**” (Q.K. App Civ Nru:27/03 – 16 ta' Jannar 2006) u taghmel referenza ghall-principji hemm enuncjati.

Illi relevanti ghall-kaz odjern hija s-sentenza “**Tonio Vella vs Kummissarju tal-Pulizija et**” (Q.K. – 5 ta' April 1991). L-ewwel Qorti fis-sentenza taghha kienet sostniet li minn ezami akkurat tas-**subinciz (1) u (2) ta' l-artikolu 46** (dak iz-zmien 47) jidher car li l-legislatur Malti ma riedx li jistabilixxi bhala principju assolut fil-ligi kostituzzjonali taghna li qabel ma persuna tadixxi lil din il-Qorti fil-gurisdizzjoni kostituzzjonali taghha, ghandha dejjem u tassativament tezawrixxi r-rimedji kollha disponibbli taht il-ligi ordinarja, inkluzi dawk ir-rimedji li ma jkunux ragonevolment mistennija li jipprovdu rimedju effettiv. Il-Qorti ghandha diskrezzjoni wiesgha hafna dwar l-ezercizzju *o meno* tal-gurisdizzjoni kostituzzjonali taghha. Ovvjament, tali diskrezzjoni ghandha tintuza gustament u ragonevolment.

Illi l-Onorabbli Qorti Kostituzzjonali fis-sentenza taghha sostniet li huwa evidenti li nfrazzjoni bhal dak ta' arrest illegali jew vjolazzjoni minhabba trattament degradanti w inuman “*x'rimedji cari hemm jekk mhux f'azzjoni bhall-prezenti?*” Il-Qorti komplet hekk:-

“U finalment – meta l-oggett in kawza jkun ta' natura kompleksa – u jkollu l-kwistjonijiet li ghandhom rimedju f'xi ligi ohra u ohrajn li m'ghandhomx rimedju hlief kostituzzjonali – allura ghandha tipprevali din l-ahhar azzjoni”.

Illi l-allegazzjonijiet tar-rikorrent (jekk jinstab li fil-mertu ghandu ragun) certament ir-rimedju ordinarju li tipprovdi l-ligi ordinarja ma jistax jigi kkunsidrat bhala rimedju xieraq u adegwat. Dan ghaliex ir-rikorrent permezz ta' dan ir-rikors qed ifittex rimedji ta' gustizzja kommutativa u mhux rimedji ta' gustizzja punittiva.

Illi fi kwalunkwe kaz ghar-rigward ta' l-argument ta' l-intimati li r-rikorrent seta' talab ir-rimedju tal-*habeas corpus* gie ppruvat li r-rikorrent fiz-zmien li kien mizmum id-*Depot* tal-Pulizija kif ukoll meta tressaq quddiem il-Qorti tal-Magistrati kien sprovvist minn avukat. F'dan il-kuntest jinghad li l-kawza civili pprezentata ghad-danni hija minn natura taghha differenti mill-azzjoni kostituzzjonali ta' din ix-xorta u t-talba ta' kumpens maghmula f'din il-procedura ma hijjex l-istess bhal dik ta' danni mitluba f'kawza civili u ghalhekk din l-eccezzjoni qed tigi michuda.

**(C) KSUR TAL-ARTIKOLU 34 DWAR PROTEZZJONI MINN ARREST
JEW DETENZJONI ARBITRARJA.**

Illi l-**artikolu 34 tal-Kostituzzjoni** jipprovdi li :

“Hadd ma ghandu jigi pprivat mill-liberta' personali tieghu hlief kif jista' jkun awtorizzat b'ligi fil-kazijiet li gejjin,”

Illi l-Kostituzzjoni telenka tali ragunijiet li fosthom skond il-paragrafu (f) persuna tista' tigi pprivata mil-liberta' personali taghha meta jkun hemm '*suspett ragonevoli li huwa jkun ikkommetta, jew ikun sejjer jikkommetti, reat kriminali*'.

Illi fin-nota ta' sottomissjonijiet ta' l-intimat Kummissarju tal-Pulizija u b'mod aktar dettaljat dik ta' Joseph Psaila sostnew li l-arrest tar-rikorrent sar peress li kien jissussisti suspett ragonevoli li huwa kkommetta reat.

Illi min-naha tieghu r-rikorrent ma enfasizzax wisq dwar dan il-punt. Huwa ghadha biss kumment fis-sens li ma kienx hemm suspett ragonevoli li kkommetta reat u li l-Pulizija uzat l-arma *a tappeto* (cioe' li kull min kien ghasa sab ruhu arrestat u interrogat). Ir-rikorrent pero' ma insistix dwar dan il-punt.

Illi din il-qorti taqbel ma' dak li qalet l-Onorabbli Qorti Kostituzzjonali fis-sentenza msemmija fl-ismijiet **“Tonio Vella vs Kummissarju tal-Pulizija et”** li biex gudikant

jiddeciedi b'mod ekwu ghal kulhadd, jekk il-pulizija f'kaz partikolari, kelliex jew le suspett ragonevoli li jintitolaha tarresta persuna, it-test li ghandu jigi applikat m'ghandux ikun dak oggettiv izda dak soggettiv. Fi kliem iehor, ghandu jigi applikat il-kriterju ta' kif kienet tidher is-sitwazzjoni f'hin u post partikolari lill-ufficjal tal-pulizija ragonevoli u mhux il-kriterju ta' kif kienet tidher is-sitwazzjoni li bniedem ragonevoli li jhares mill-boghod u *ex post facto* lejn il-fatti kollha li verament ezistew.

Illi f'dan ir-rigward jinghad li meta Mifsud gie arrestat fil-bidu oggettivament jista' jitqies li kien hemm suspett ragonevoli ghaliex Mifsud kien ikun *duty* fid-*division* fejn kienu mizmuma l-habsin li harbu; kif ukoll li l-istess rikorrent kien involut f'incident dwar ksur ta' cavetta ghalkemm Mifsud jichad li kienet ta' l-istess cella ta' Bartolo. Izda dan is-suspett ragonevoli jrid jissussisti ghall-hin kollu li persuna tinzamm arrestata.

Illi r-rikorrent jilmenta li huwa nzamm arrestat id-doppju ta' dak li tippermetti l-Kostituzzjoni u cioe' tmienja u erbghin siegha (48). Dwar dan i-ilment l-intimati Kummissarju tal-Pulizija, Psaila u Bonello jsostnu li r-rikorrent fiz-zmien rilevanti kien membru tal-Korp tad-Dejma li kien qed iwettaq id-doveri tieghu bhala membru tal-Korp tal-Pulizija. Dawn iz-zewg korpi huma korpi dixxiplinati skond kif huwa mfisher fl-**artikolu 47 (1) tal-Kostituzzjoni**. B'hekk huma rilevanti s-**subincizi (5) u (6) tal-artikolu 47 tal-Kostituzzjoni**. Dawn jipprovdu :-

“(5) Dwar kull persuna li tkun membru ta' korp dixxiplinat imwaqqaf skond xi ligi li tkun issehh f'Malta, ebda haga li hemm fi jew maghmula skond l-awtorita' tal-ligi dixxiplinarja ta' dak il-korp ma ghandha titqies li tkun inkonsistenti ma' jew bi ksur ta' xi wahda mid-disposizzjonijiet ta' dan il-Kapitolu li ma jkunux l-artikoli 33, 35 u 36.

(6) Dwar kull persuna li tkun membru ta' korp dixxiplinat imwaqqaf xort'ohra milli kif intqal qabel u prezenti legalment f'Malta, ebda haga li hemm fi jew maghmula skond l-awtorita' tal-ligi dixxiplinarja ta' dak il-korp ma

ghandha titqies li tkun inkonsistenti ma' jew bi ksur ta' xi wahda mid-disposizzjonijiet ta' dan il-Kapitolu."

Illi b'hekk jargumentaw li skond il-Kostituzzjoni l-arrest ta' membru ta' korp dixxiplinat ghal perjodu li jeccedi t-48 siegha ma jivvjolax l-**artikolu 34** sakemm l-arrest ikun sar skond il-ligi dixxiplinarja ta' dak il-korp. Ir-rikorrent inzamm fid-*Depot* tal-Pulizija billi huwa gie trasferit skond l-**Ordinanza tal-Pulizija (Kap 164)** ta' dak iz-zmien. B'hekk l-argument hu li kull ordni moghti mill-Kummissarju skond l-Ordinanza (inkluz allura ordni ta' trasferiment) huwa ordni moghti skond ligi li tirregola d-dixxiplina ta' korp dixxiplinat u allura jaqa' taht id-deroga ghad-drittijiet protetti bl-**artikolu 47 tal-Kostituzzjoni**.

Illi rrizulta li tali argument intuza bhala linja difenzjonali mill-prosekuzzjoni ghar-rikorsi tal-*habeas corpus* fir-rigward ta' ohrajn li l-Qorti tal-Magistrati m'accettatx u din il-Qorti thoss li ghandha taghmel l-istess u dan ghaliex kif intqal fis-sentenza "**Tonio Vella vs Kummissarju tal-Pulizija et**":-

"Il-Qorti trid tenfasizza hawn, illi t-tmienja u erbghin (48) siegha li jissemew fl-artikolu 365 tal-Kodici Kriminali u fl-artikolu 3593)(6) tal-Kostituzzjoni huwa l-massimu li l-pulizija tista' zzomm persuna arrestata biex tressaqha quddiem il-Qorti. Skond l-artikolu 365 (2) dan il-perjodu qatt ma jista' jigi skorrut jew imtawwal. Anzi jidher car li l-legislatur impona dover fuq il-pulizija li ma tiehux it-48 siegha kollha biex tressaq persuna quddiem il-Qorti meta obbligata tagixxi 'bla ebda dewmien mhux mehtieg'. Fi kliem iehor, jekk il-pulizija tista' tigi msejha biex tiggustifika l-operat taghha u jirnexxilha taghmel dan biss jekk ttipprova sodisfacentement li d-dewmien kien, fic-cirkostanzi, mehtieg."

Illi fil-kaz in kwistjoni mhux kontestat li r-rikorrent kien ingaggat fil-Korp tad-Dejma u kien qed iwettaq id-doveri tieghu bhala membru tal-Korp tal-Pulizija bhala gwardjan fil-Habs. Jirrizulta wkoll li r-rikorrenti Anthony Mifsud gie arrestat fil-11 ta' Gunju 1982 u baqa' arrestat sal-15 ta' Gunju 1982 f'liema data huwa tressaq quddiem il-Qorti tal-

Magistrati. Dan irrizulta kemm mix-xhieda tar-rikorrent innifsu, mir-registru tal-*lock up* kif ukoll mill-istess intimat Psaila meta qal hekk:-

“Fil-fatt, wara jumejn jew tlieta li Mifsud kien jinstab arrestat id-Depot, jiena kont gbidt l-attenzjoni tad-Deputat Kummissarju biex inressqu lil Mifsud quddiem il-Qorti, izda huwa kien qalli illi seta' kien hemm xi involviment da parti tal-Ministru ta' l-Intern u li kellna nistennew struzzjonijiet ulterjuri qabel ma stajna nipprocedu. Fil-fatt, jien sirt naf illi fit-12 ta' Gunju 1982 stess, il-Kummissarju kien ta direttiva, li giet komunikata lis-Supt Bonello, illi daww kollha bl-uniformi li kienu jinstabu arrestati kellhom immedjatament jinghataw transfer u jigu stazzjonati d-Depot.”

Illi l-istess xhud kompli:-

“Ghandi nghid li Anthony Mifsud kien dam bejn erba' (4) u hamest (5) ijiem konsekuttivi arrestat id-Depot, u meta tressaq quddiem il-Qorti fil-15 ta' Gunju 1982, ma saret l-ebda talba ghall-liberta' provvizorja fil-konfront tieghu, kif fuq spjegat, huwa ntbaghat immedjatament il-Habs”.

Illi d-*detaining officer* kien Joseph Psaila dak iz-zmien Spettur tal-Pulizija u s-superjur immedjat tieghu kien Carmelo Bonello dak iz-zmien Supretendent. Din l-investigazzjoni kienet immexxija mid-Deputat Kummissarju Anthony Mifsud Tommasi, illum mejjet.

Illi ma jizdied jinghad li f'Dok. “AC 2” (a fol.679 tal-process) konsistenti f'dokument iffirmit mis-Supretendent Bonello indirizzat lill-Kummissarju tal-Pulizija Dr. Pullicino datat 1 ta' Novembru 1983 jirrizulta li hemm indikat li *“PC 1810 Mifsud was on the morning of the 13th June 1982 transferred to perform temporary duties at Headquarters in order to ward off any chance of Court order to release him at the expiration of his 48-hour period of arrest. In spite of this an application in Court was filed just the same”.*

Kopja Informali ta' Sentenza

Illi ghalhekk irrizulta ppruvat lil din il-Qorti li r-rikorrenti Mifsud inzamm ghal aktar minn mitt (100) siegha arrestat minghajr ma tressaq quddiem Qorti u kwindi l-arrest tieghu kien wiehed illegali u arbitrarju bi ksur ta' l-**artikolu 34 tal-Kostituzzjoni**.

(D) KSUR TAL-ARTIKOLU 36 DWAR PROTEZZJONI MINN TRATTAMENT INUMAN U DEGRADANTI.

Illi Anthony Mifsud allega li huwa gie msawwat u ttorturat meta kien arrestat.

Illi l-**artikolu 36 (1) tal-Kostituzzjoni** jipprovdi li :

“Hadd ma ghandu jkun assoggettat ghall-piena jew trattament inuman jew degradanti”.

Illi dan l-artikolu jimponi tassativament li hadd ma ghandu jigi assoggettat ghall-piena jew trattament inuman jew degradanti. Disposizzjoni din prattikament identika ghall-**artikolu 3 tal-Konvenzjoni Ewropea dwar il-Jeddijiet tal-Bniedem** li jipprovdi li:-

“No one shall be subjected to torture or to inhuman or degrading treatment or punishment”.

Illi dan hu wiehed mill-ftit drittijiet fundamentali redatti f'termini assoluti kemm fil-Kostituzzjoni u kemm fil-Konvenzjoni fis-sens li ma hemm l-ebda deroga ghalih kif jirrizulta li hemm ghal diversi jeddijiet fundamentali ohra.

Illi fis-sentenza **“Tonio Vella vs Kummissarju tal-Pulizija et”** gie ritenut li l-kuncett ta' trattament inuman jew degradanti m'ghandux jigi ekwiparat ghall-kuncett ta' tortura. Verament dawn huma kuncetti relatati izda kif qalet l-Onorabbli Qorti Kostituzzjonali ta' l-Appell, l-istess kuncetti ghandhom jinzammu distinti (**“Giuseppa Galea vs Segretarju tad-Djar”** - 20 ta' Lulju 1977 – Q.K. p.548).

Illi fil-fatt it-tortura tikkostitwixxi forma aggravata u ntenzjonata ta' trattament inuman u degradanti tant li fil-kaz **“Denmark, Norway, Sweden and the Netherlands vs Greece”** gie ritenut li *“the word ‘torture’ is often used to describe inhuman treatment which has a purpose, such as the obtaining of information or confessions, or the infliction of punishment, and it is generally an aggravated form of inhuman treatment”*.

Illi fis-sentenza **“Giuseppa Galea vs Segretarju tad-Djar”** (Q.K - 20 ta' Lulju 1977) intqal li:-

“Kwantu ghall-kuncett ta' ‘trattament inuman’, din il-Qorti tahseb li, in generali, tista’ wkoll tirriferixxi ghal dak espress mill-Kummissjoni Ewropeja fl-imsemmi Kaz Grieg, kif kjarit imbaghad fl-imsemmi Kaz ta’ l-Irlanda. ‘The notion of inhuman treatment covers at least such treatment as deliberately causes severe suffering mental or physical, which, in the particular situation, is unjustifiable’ (Rapport ta’ l-imsemmija Kummissjoni fil-Kaz Grieg, loc. cit). Bi kjarifikazzjoni ghal dan, gie imbaghad aggant mill-istess Kummissjoni fir-Rapport taghha fuq il-Kaz ta’ l-Irlanda (p.378) li hija innotat li ‘the term unjustifiable (in the particular situation) has given rise to some misunderstanding and therefore finds it necessary to state clearly that it did not have in mind the possibility that there could be a justification for any treatment in breach of article 3’ (tal-Konvenzjoni) (Ara wkoll decizjoni ta’ l-imsemmija Kummissjoni fl-Applikazzjoni Num 4771/71 Jacob Hamma vs The Netherlands). Kwantu ghal trattament degradanti, dan, fl-aktar kliem semplici, hu trattament li gravement ibaxxi lil dak li jkun quddiem haddiehor (ara Rapport ta’ l-imsemmija Kummissjoni fil-Kaz Grieg, loc cit). Dan il-kuncett ghadu forsi m’huwiex zvolt bizzejjed, imma l-Qorti tahseb li fih jidhol ukoll apparti forsi elementi ohra, anki l-element tal-vjolazzjoni serja tad-dinjita’ umana tas-suggett”.

Illi mill-gurisprudenza nkluzza d-decizjoni **“Tonio Vella vs Kummissarju tal-Pulizija u Superintendent Carmelo Bonello”** johrog car li biex trattament determinat jaqa' taht il-komminazzjoni tad-disposizzjonijiet kontenuti fl-

artikolu 36 tal-Kostituzzjoni jehtieg li jlahhaq certu grad ta' gravita' b'mod li l-gudikant ghandu japplika t-test soggettiv. Dan il-grad m'ghandux jitkejjel a bazi ta' l-effett li tali trattament jista' jkollu fl-astratt fuq persuna medja normali, izda minflok, a bazi ta' l-effett li fil-fatt kellu dak it-trattament partikolari fuq il-persuna partikolari li tkun giet assoggettata ghalih. Ghalhekk is-sess, l-eta', l-istat ta' sahha, l-inkapacitajiet u fatturi varjabbli ohra li jaghmlu persuna dak li effettivament hi ghandhom jinghataw id-debita importanza.

Illi l-artikoli tal-Kostituzzjoni u tal-Konvenzjoni, dwar il-kuncetti ta' *'ill-treatment'* u *'degrading'* huma sostanzjalment simili jekk mhux identici tista' ssir riferenza anke ghall-gurisprudenza tal-Qorti Ewropeja tad-Drittijiet tal-Bniedem u filfatt fis-sentenza tal-Qorti Kostituzzjonali fl-ismijiet **"Meinrad Calleja vs Kummissarju tal-Pulizija et"** (Q.K. App Civ Nru:635/98 – 19 ta' Frar 2008) saret referenza ghall-kaz **"Peers v Greece"** (E.C.H.R – 19/04/01) fejn intqal:-

"67. The Court recalls that, according to its case-law, ill-treatment must attain a minimum level of severity if it is to fall within the scope of Article 3. The assessment of this minimum level of severity is relative; it depends on all the circumstances of the case, such as the duration of the treatment, its physical and mental effects and, in some cases, the sex, age and state of health of the victim (see, among other authorities, Ireland v. the United Kingdom, judgment of 18 January 1978, Series A no. 25, p. 65, § 162).

"68. Furthermore, in considering whether a treatment is "degrading" within the meaning of Article 3, the Court will have regard to whether its object is to humiliate and debase the person concerned and whether, as far as the consequences are concerned, it adversely affected his or her personality in a manner incompatible with Article 3 (see Raninen v. Finland, judgment of 16 December 1997, Reports of Judgments and Decisions, 1997-VIII, pp. 2821-22, § 55)....."

“74. In the light of the foregoing, the Court considers that in the present case there is no evidence that there was a positive intention of humiliating or debasing the applicant. However, the Court notes that, although the question whether the purpose of the treatment was to humiliate or debase the victim is a factor to be taken into account, the absence of any such purpose cannot conclusively rule out a finding of violation of Article 3 (see V. v. the United Kingdom [GC], no. 24888/94, § 71, ECHR 1999-IX).”

Illi aktar recentement, fil-kaz **“Yancov v. Bulgaria”**, deciz fil-11 ta' Dicembru 2003 inghad hekk:-

“105. In considering whether treatment is “degrading” within the meaning of Article 3, the Court will have regard to whether its object is to humiliate and debase the person concerned and whether, as far as the consequences are concerned, it adversely affected his or her personality in a manner incompatible with Article 3. Even the absence of such a purpose cannot conclusively rule out a finding of a violation of Article 3 (see, for example, Peers v. Greece, no. 28524/95, § 74, ECHR 2001-III; and Kalashnikov v. Russia, no. 47095/99, § 101, ECHR 2002-VI).

“106. Ill-treatment must attain a minimum level of severity if it is to fall within the scope of Article 3 of the Convention. The assessment of this minimum level of severity is relative; it depends on all the circumstances of the case, such as the duration of the treatment, its physical and mental effects and, in some cases, the sex, age and state of health of the victim (see, Ireland v. the United Kingdom. Judgment of 18 January 1978, Series A no. 25, p. 65, § 162).

“107. The Court has consistently stressed that the suffering and humiliation involved must go beyond that inevitable element of suffering or humiliation connected with a given form of legitimate treatment or punishment. Measures depriving a person of his liberty may often involve such an element. The State must ensure that a person is detained in conditions which are compatible with respect for his human dignity, that the manner and

method of the execution of the measure do not subject him to distress or hardship of an intensity exceeding the unavoidable level of suffering inherent in detention and that, given the practical demands of imprisonment, his health and well-being are adequately secured (Kud³a v. Poland [GC], no. 30210/96, §§ 93-94, ECHR 2000-XI)."

Illi Anthony Mifsud xehed li fil-11 ta' Gunju 1982 ircieva telefonata mill-Habs ta' Kordin u qalulu biex imur malajr peress li kienu harbu zewg habsin. Dak il-hin ma qalulux min kienu. Libes l-uniformi u mar. Meta dahal mill-grad ta' barra marru fuqu zewg pulizija pajzana u wara li vverifikaw min kien dahhluh f'karozza u haduh id-Depot tal-Pulizija. Dahhluh f'*waiting room*, imbaghad ufficjal hadu f'ufficcju iehor u wara xi ghoxrin minuta wahdu rega' ttiehed f'ufficcju iehor, kamra zghira, fejn kien hemm sitta minn nies.

Illi r-rikorrent xehed li wiehed min-nies li kien hemm fil-kamra ghalaq il-bieb u qaghad mal-bieb. Kien hemm wiehed li staqsieh jekk kienx harrab lil Louis Bartolo mill-habs. Kif inqal dan il-kliem, bdew isawtuh u jaghtuh bil-ponn u kien hemm maggur li tah daqqa ta' sieq fl-istonku tieghu b'irkoptu (a fol.105). Fost dawn in-nies li kien hemm fl-ufficcju kien hemm l-intimat Bonello li tah ukoll bil-ponn. Mad-daqqa ta' sieq fuq l-istonku waqa' ma' l-art. Refghuh u komplew jaghtuh bil-ponn. Huwa kompli hekk:-

"F'mument minnhom jiena rajt lill-intimat Bonello ipoggi siggu fin-nofs ta' din il-kamra u f'mument iehor rajtu jaqbad arma minn hafna armi li kien kemm fuq il-mejda. L-ewwel qabad senter u mbaghad rega' poggieh fuq il-mejda u qabad revolver".

"Wara li tpogga dan is-siggu fin-nofs tal-kamra kif ghidt, tnejn minn dawk illi kien hemm qabduni u poggewni fuq dan is-siggu. Dawk li poggewni fuq is-siggu kienu l-intimat Psaila u l-Maggur".

“Ghalkemm jiena ma rajtx l-intimat Bonello jigi warajja, jiena mill-vuci tieghu stajt ninduna illi huwa kien gie warajja u kien qieghed imiss xi haga ma’ rasi u beda jghid: ‘1,2,3’ u jistaqsini fejn hu Louis Bartolo. Ma’ l-ghadd tan-numri li semmejt, jiena bdejt inhoss, jew ahjar nisma’ l-hoss tat-trigger”.

“Meta raw illi jiena bqajt sieket, regghu bdew isawtuni u tghajjrni bis-siggu b’kollox, tant illi jiena waqajt fl-art u mbaghad ergajt qomt bil-wieqfa u ghall-mument ma baqghux isawtuni. Sadanittant rajt l-intimat Psaila johrog ghal go kamra ohra u jerga’ jigi lura fejn kont jien, b’nerf f’idu. Dan in-nerf kien wiehed twil u dana beda jsawwatni bih fuq saqajja. Jiena waqt li kien qieghed isawwatni bin-nerf, ma nafx kif gietni s-sahha u qbaddtulu minn idejh u hadtulu u mbaghad x’hin raw hekk, kollha regghu bdew jsawtuni, tant illi jiena ntlift minn sensija”.

Illi r-rikorrent kompli li kif gie f’sensih sab ruhu f’cella god-Depot. Meta hadulu l-ikel ma setax jiekol bl-ugiegh fl-istonku u kellu d-demmm hierieg minn halqu. Wara nofsinhar Pulizija rega’ hadu fl-ufficcju fejn kien issawwat u kien hemm l-intimati Bonello, Psaila u d-Deputat Kummissarju Mifsud Tommasi. L-intimati Bonello u Psaila bdew isawtuh u Mifsud Tommasi (li ma sawtux) qallu li jekk ma kienx se jghidilhom fejn kien Bartolo kienu jew jifgħuh “Frankuni” għal dejjem jew joqtluh jew jifgħuh il-habs (a fol.136 tal-process). Bis-swat li qala’ huwa ma felahx jitkellem u haduh fic-cella. Huwa xehed *“Jiena fic-cella kont tant mugugh u hassejtni tant wahdi illi kont ser niggennen”* (a fol 136 tal-process). Matul is-swat kollu u z-zmien fic-cella kien dejjem liebes l-uniformi ta’ Pulizija.

Illi Psaila u Bonello haduh il-flat tieghu f’karozza tac-CID. Kien hemm Pulizija li qallu biex imur jinhasel u jbidel. Huwa sostna li għamel hekk u heba l-uniformi izda meta mar ifittixha zmien wara din l-uniformi ma sabhiex. Huwa jghid li anke jekk iffirma l-istqarrijiet huwa baqa’ jinsisti li kien innocenti għaliex kien iffirma biss minhabba s-swat li qala’ u għaliex kien imbezza’.

Illi Mifsud gab bhala xhieda biex jikkoroboraw il-versjoni tieghu lil Joseph Cassar li kien ukoll gwardjan fil-habs u li gie arrestat fl-14 ta' Gunju 1982. Huwa xehed li tefghuh f'cella u kellmuh biss l-ghada filghaxija. Kien gie interrogat minn Joseph Psaila. Ix-xhud qal *"Niftakar lill-Pulizija deklin u hergin bih fil-lock-up"*. Huwa kompla li l-ghada sema' lil Mifsud goc-cella fejn kien jibki u jolfoq *"Ara x'ghamluli. Kif kissruni bid-daqqiet"*. Cassar qal li huwa ma rax lil Mifsud ghax kien imsakkar f'cella ohra pero' sema' lehn u gharaf li kien Mifsud peress li kienu ilhom zmien jahdmu flimkien. Huwa xehed li Mifsud kien jinstema' li veru kien mugugh bid-daqqiet li qala'.

Illi xehed ukoll John Hughes (a fol 212) li kien gie arrestat ukoll in konnessjoni mal-harba mill-Habs Civili li qal li meta kien id-*Depot* ra lil Anthony Mifsud fil-kamra fejn hemm il-gwardjani fl-area tal-*lock up* kif tidhol. Huwa xehed hekk:-

"Jiena dakinhar rajt lil Mifsud bil-qeghda fuq siggu. Kien daru lejja u ma kellux la qmis u lanqas flokk. Fuq dahru rajtlu xi rigi homor".

Illi ma' dan kompla jghid li huwa kien fl-istess kamra mar-rikorrenti u ra li rigi fuq dahru kienu numeruzi u setghu kienu kagunati b'nerv. Qal li anke lilu stess l-Ispettur Psaila tah bil-harta u kellmu hazin u s-Supretendent Bonello poggilu zewg *revolvers* ma' rasu u kellmu hazin ukoll. In kontro-ezami qal li ma jistax ighid jekk ir-rigi li kellu Mifsud fuq dahru kienux orizzontali jew angolari ghax kellu hafna. Ix-xhud ukoll iffirma stqarrija li ma kenitx maghmula minn rajh kemm minhabba li l-investigazzjoni hadet certu zmien li kienu kondotti mill-intimati Psaila u Bonello b' pulizija ohra li kienu deklin u hergin ukoll minhabba t-torturi li semma.

Illi wara li nzamm id-*Depot* Mifsud tressaq il-Qorti tal-Magistrati fil-15 ta' Gunju 1982. Mill-Qorti ttiehed mill-intimati Bonello (dak iz-zmien Supretendent) u Psaila (dak iz-zmien Spettur) u nies ohra tas-CID b'karozza l-habs fejn dam tlett snin. Infatti rrizulta mix-xhieda ta' P.S. 121 Richard Zammit (a fol. 562) li Mifsud dahal il-habs fil-15 ta'

Gunju 1982 u hareg fid-19 ta' Gunju 1985 meta gie misjub mhux hati minn guriya u ddikjarat bla htija mill-Qorti Kriminali.

Illi ghall-perjodu ta' meta kien il-Habs ir-rikorrent allega li ghamel zmien f'cella ta' izolament, li meta kellu bzonn il-kura ma gabulux tabib, kif ukoll li ma thallix ghal zmien twil ikollu viziti familjari.

Illi l-intimati min-naha taghhom cahdu kategorikament li sar xi swat fuq ir-rikorrent biex jiffirma stqarrijiet. L-intimat Carmelo Bonello (fol 302), dak iz-zmien Supretendent, ha sehem fl-investigazzjoni tal-harba in kwistjoni liema investigazzjoni kienet qed titmexxa minn Anthony Mifsud Tommasi (li miet fil-mori tal-proceduri). Huwa xehed li l-interrogazzjoni saret minn Mifsud Tommasi fil-presenza tieghu u ta' Psaila pero' ma jeskludix li seta' dahal xi hadd biex igibilhom xi haga jew ohra. Huwa cahad li sawwat lil Mifsud jew li ghamillu *revolver* ma' rasu. Huwa cahad li sar xi swat minnu jew mill-ufficjal prezenti biex igheglu lir-rikorrent jiffirma l-istqarrijiet. Hadd ma ezercita xi pressjoni fuq ir-rikorrent biex jaghmel stqarrija. In kontro-ezami xehed li wara li kien tressaq il-Qorti gew infurmati mid-direttur tal-habs li Mifsud ried ikellimhom u kien ghalhekk li huwa u Psaila marru l-habs biex ikellmuh.

Illi l-intimat l-iehor Joseph Psaila cahad l-allegazzjonijiet li ghamel Mifsud ghal kif gew kondotti l-interrogazzjonijiet. Huwa xehed li *"Qatt ma kien hemm ebda agir da parti tieghi jew ta' l-ufficjali l-ohra li kienu prezenti ghal dawn l-interrogazzjonijiet, li seta' b'xi mod ibezza' jew jikkonstringi lil Mifsud illi jistqarr xi fatti involontorjament jew taht theddid"*.

Illi huwa xehed li ftit wara li Mifsud tressaq quddiem il-Qorti Ronald Theuma informa lil Psaila u Bonello li Mifsud xtaq jaghmel stqarrija ulterjuri dwar il-kaz u marru l-habs dak il-hin stess u Mifsud ghamel stqarrija ohra. Din l-istqarrija giet dikjarata inammissibbli mill-Qorti Kriminali peress li ttiehdet mill-Pulizija wara li Mifsud tressaq quddiem il-Qorti tal-Magistrati.

Illi Anthony Mifsud Tommasi, li kien deputat Kummissarju tal-Pulizija meta harbu l-prigunieri, xehed li fi zmien il-harba huwa kien qed jagixxi ta' Kummissarju tal-Pulizija u l-ghada tal-harba l-Kummissarju rega' dahal ghad-doveri tieghu. Ghar-rigward ta' l-istqarrijiet qal li huwa kien prezenti meta saru u li dawn inqraw lil Mifsud minn Psaila u li kien Psaila li ttajpjahom. Huwa sostna li l-interrogatorju kien wiehed normali u ma kienet saret l-ebda protesta min-naha tar-rikorrent.

Illi minn dan kollu jirrizulta li hemm zewg versjonijiet konfliggenti ghall-ahhar. Filwaqt li r-rikorrent jallega swat waqt li kien mizmum id-*Depot* minn ufficjal tal-Pulizija, l-intimati jichdu kategorikament li dan sehh.

Illi waqt l-interrogazzjonijiet li saru lil Mifsud hadd ma kien prezenti ad eccezzjoni tieghu u tal-ufficjali tal-pulizija fosthom dawk li kienu qed jinterrogawh, u ghalhekk ma jistax ikun hemm xhud okulari mhux membru tal-korp tal-pulizija li jista' jikkonferma dak li gara jew ma garax. B'hekk biex jigi deciz dan il-punt din il-Qorti trid tara liema versjoni hija l-aktar kredibbli.

Illi x-xhieda prodotti mir-rikorrent jikkonfermaw li huwa kien qed jigi trattat b'mod hazin mill-pulizija u dan ukoll ghaliex ix-xhud Joseph Cassar xehed li sema' lil Mifsud jokrob bl-ugigh u li gharaf lehn u peress li kien ilhom zmien jahdmu flimkien. Irrizulta mill-process li dan Cassar (fol 172) gie arrestat fl-14 ta' Gunju 1982 fis-7.15p.m. u gie rilaxxat fuq ordni ta' l-Ispettur Psaila fil-11.10p.m. fis-16 ta' Gunju 1982. Ix-xhud l-iehor John Hughes xehed li ra lil Mifsud bil-qeghda fuq siggu, li kien daru lejh u li ma kellux qmis u lanqas flokk ralu fuq daru rigi honor li kienu numeruzi. Irrizulta mir-*register of detainees* (fol 170) li huwa gie arrestat fil-11 ta' Gunju 1982 fil-5.55 a.m u mehud CCP fil-11 ta' Gunju 1982 fl-10.54. imbaghad fl-14 ta' Gunju 1982 rega' ttiehed id-*Depot* fil-11.30p.m. u gie rilaxxat fil-15 ta' Gunju 1982 fid-9.10a.m.. Illi *d-detaining officer* kien l-Ispettur Psaila.

Illi Dr Tonio Azzopardi, l-avukat tar-rikorrent, xehed li huwa flimkien ma' Dr Carol Peralta (illum Magistrat) marru

jkellmu lil Mifsud fil-Habs Civili. Irrizulta li marru jkellmuh fit-22 ta' Gunju 1982. Dr Azzopardi xehed li Mifsud irrakkontalhom x'kien ghadda minnu bejn il-11 u 15 ta' Gunju 1982 u kien qed jibki u emozzjonat ghall-ahhar waqt li jirrakkonta.

Illi l-intimati ghamlu sensiela ta' mistoqsijiet fin-noti ta' sottomissjonijiet taghhom. Partikolarment ghaliex ir-rikorrent ma tkellimx dwar dan jew qabbad lil min seta' jittellem ghalih *a tempo vergine*. Jistaqsu ghaliex Mifsud ma kienx gibed l-attenzjoni tal-Qorti tal-Magistrati meta tressaq fil-15 ta' Gunju 1982 jew li wera tali sinjali fuq persuntu. Ghaliex lanqas l-avukati tieghu ma gibdu l-attenzjoni tal-Qorti? Ghaliex ma talabx ghal-liberta' provizorja biex ikun f'posizzjoni li jara tabib u jkollu prova oggettiva ta' dak li qed jallega? Ghaliex meta ddahhal il-habs ir-rikorrent ma nstablu xejn mit-tabib tal-habs Dr Michael Cordina? U ghaliex Mifsud ma qallu xejn? Ghaliex Mifsud ma qal xejn lill-avukati tieghu b'dawn is-swat u maltrattamenti? Ghaliex Mifsud, waqt il-permanenza tieghu l-habs, qatt ma gab a konoxxenza tal-Bord tal-Vizitaturi tal-habs u lanqas lill-familjari tieghu li kienu jivvizitawh? Ghaliex Mifsud ma ghamilx kwerela kontra l-persuni li allegatament sawwtuh?

Illi dawn pero' jridu jittiehdu fil-kuntest tac-cirkostanzi kollha tal-kaz bhal per ezempju li ghalkemm huwa minnu li Mifsud ma pproduca l-ebda certifikat mediku biex jipprova l-allegazzjonijiet tieghu izda jidher car li ma kienx possibbli ghalih li jaghmel dan. Dan ghaliex ghalkemm l-intimati sostnew li meta r-rikorrent iddahhal il-habs fil-15 ta' Gunju 1982 it-tabib tal-habs Dr Michael Cordina ezaminah u ma ccertifikax xi marki ta' swat, pero' minn ezami ta' l-istess file ta' Mifsud jirrizulta li ghalkemm it-tabib tal-habs kien rah pero' r-rimarka ta' Dr. Cordina dwar Mifsud lanqas biss hija datata.

Illi mhux hekk biss izda meta l-istess tabib gie prodott bhala xhud huwa ma ftakar xejn u xehed fis-sens li prigunier kien jigi riferut lilu u huwa ma jkunx a konoxxenza ta' meta dahal il-prigunier, jigifieri dan ifisser li

prigunier seta' jittiehed ghall-vizta ghandu anke gimghat jew xhur wara li dan ikun dahal il-habs.

Illi haga ohra li hija stramba hi li rrizulta li l-*file* ta' Mifsud inbeda fis-16 ta' Gunju 1982 u mhux fil-15 ta' Gunju 1982 meta dahal il-habs (a fol 631 tal-process) u ma tnizzel xejn dwar dak li seta' gara bejn il-15 u s-16 ta' Gunju 1982.

Illi l-intimati pproducew ukoll lil ex-Direttur tal-habs Ronald Theuma u lill Albert Mulvaney li xehdu fis-sens li ma raw l-ebda tbengil fuq il-persuna ta' Mifsud u li huwa stqarr quddiemhom li kien involut fil-harba.

Illi pero' din il-Qorti thoss li wara li ezaminat il-provi kollha bir-reqqa li l-versjoni moghtija mir-rikorrent hija ferm aktar kredibbli u verosimili u dan ghal diversi ragunijiet.

Illi fl-ewwel lok huwa xehed f'diversi seduti in ezami u kontro-ezami kif ukoll f'dak li rrapportaw l-esperti psikjatri u huwa kien konsistenti fil-versjoni tieghu forsi ad eccezzjoni ta' xi affarijiet zghar.

Illi fit-tieni lok dwar din il-versjoni l-ewwel psikjatra li ra lir-rikorrenti lejn l-ahhar ta' l-1992 kien Dr. John Mifsud. Tant jidher li kien impressjonat li huwa kien anki rregistra *video* tar-rikorrent biex ikun jista' jghallem lill-istudenti tieghu fuqu. F'April 1994 rega' ezaminah peress li gie riferut lilu mill-avukat tar-rikorrent ghax kien fi stat ta' emotivita' kbira. Huwa kkonkluda li kien fi stat emozzjonali kroniku u li b'hekk kellu bzonn kura psikjatrika. Il-kundizzjoni tieghu kkwalifikaha bhala "*post traumatic stress disorder*". Ir-rikorrent irrakkontalu dak kollu li ghadda minnu kemm fid-*Depot* kif ukoll fil-habs. Dwar dan l-istess psikjatra qal:-

"Jiena s'intendi ghamiltlu d-domandi tieghi u wara jien stajt nikkonstata u nikkonkludi illi dan kien bniedem li ghadda minn certu stress u li huwa ma kienx qieghed jiffantastika u jivvinta l-affarijiet...."

Illi l-espert psikjatriku Dr Joseph Cassar nominat mill-Qorti kkonferma li r-rikorrenti kien qed isofri minn "*post*

traumatic stress disorder” u li r-rikorrenti ghandu livell konjittiv baxx hafna. Huwa kkunsidra li Mifsud kellu cirkostanzi ohra li setghu kkawzaw l-istess kundizzjoni. Minkejja dan, l-incidenti bhal dawk li ghadha minnhom ir-rikorrenti aggravaw din il-kundizzjoni tar-rikorrenti b'mod sostanzjali.

Illi l-Periti Perzijuri appuntati mill-Qorti kkonkludew ukoll li r-rikorrent kien qed ibati minn kundizzjoni ta' *“post traumatic stress disorder”* (PTSD) u dan skond l-*“International Classification Disease 10”* F 43.1 li jinkludu l-effetti, il-kundizzjonijiet u s-sintomi indikati a fol. 923/924 tal-process li jinkludu li:-

“the patient must have been exposed to a stressful event or situation (either short or long standing) of exceptionally threatening or catastrophic nature, which would be likely to cause pervasive distress in almost anyone”

Illi l-konsegwenzi ta' dan huma li l-istat li qed isofri minnu r-rikorrenti huwa wiehed kroniku fejn jibqa' b'sintomi prominenti, persistenti u qawwija minkejja t-tul ta' zmien illi ghadha u l-kura li ilu jiehu fit-tul; sostnew ukoll li *“s-sintomi ta' Post Traumatic Stress Disorder”* illi ghandu, *jikkoncernaw biss l-esperjenza illi huwa garrab fil-konfront ta' din il-kawza*” fis-sens li dak li qed isofri minnu huwa kawza ta' dak li rrakonta li sehh lilu mertu ta' din il-kawza u dik civili. Fil-fatt fl-eskussjoni taghhom l-istess periti psikjatrici kkonkludew li qabel ma dahal il-habs li huma ddeskrivew bhala l-ewwel fazi r-rikorrenti kien qed jghix hajja pjuttost normali u kien biss fit-tieni fazi u cjoe' wara li huwa gie suggett ghat-trattament minnu deskritt li l-istess rikorrenti soffra u ghadu qed isofri mill-kundizzjonijiet msemmija, b'dan li t-trauma kienet mill-bidu nett u allura minn meta gie suggett ghall-imsemmi swat u theddid, u inkarcerazzjoni u din l-esperjenza tittiehed bhala esperjenza wahda. (24 ta' Jannar 2007).

Illi l-istess esperti xehdu li raw ir-rapport ta' Dr. Mifsud u ta' Dr. Cassar u kienu f'posizzjoni li jivverifikaw l-allegazzjonijiet li ghamel ir-rikorrenti anke minhabba diversi domandi li huma ghamlulu u mill-komportament

tieghu waqt is-sessjonijiet li huma kellhom mieghu. Dr. Peter Muscat ikkonferma li huma mxew skond l-evalwazzjoni psikjatrika ta' l-istat mentali ta' l-individwu u li kellhom esperjenza bizzejjed biex jirrealizzaw jekk il-persuna tkunx qed tigdeb jew le.

Illi mill-konkluzjonijiet peritali u mill-eskussjoni tal-periti addizzjonali jirrizulta li fl-opinjoni taghhom r-rikorrenti kien qed jirrakonta dak li huwa ghadha minnu, huwa kien qed jghid il-verita' tant li l-espert Dr. Peter Muscat sostna wkoll b'mod enfatiku qal li *“Le ma kienx jidher li qed jezagera”*.

Illi l-istess konkluzjoni hija msahha mill-konsiderazzjoni tal-istess esperti psikjatrici li fid-dawl tal-kostatazzjoni taghhom (u ta' kull min ezamina lir-rikorrenti) li huwa ghandu l-livell baxx ta' I.Q ghalhekk huwa *“m'ghandux intelligenza bizzejjed to put on an act”*, u allura r-rikorrenti ma huwiex u ma kienx kapaci li jivvinta tali storja kieku mhux ghax verament ghadha minnha. Mhux hekk biss izda l-fatt li l-istess persuna kienet tbatu minn I. Q. baxx setgha jaghti l-kaz li ma taghtix kaz ta' certu emozzjonijiet, izda f'dawn ic-cirkostanzi l-effetti fuq l-individwu rizultat ta' dak li garrab tant kienu qawwija, li effettwatu u zviluppat f'kundizzjoni ta' PTSD kronika. Hawn huwa relevanti li wiehed izomm quddiem ghajnejh li sabiex jigi determinat jekk kienx hemm trattament inuman ta' certu' gravita' li jwassal ghall-ksur tal-artikolu relattiv tal-kostituzzjoni jrid jigi applikat it-test suggettiv u cjoe' l-effett li tali komportament illegali u abbusiv ihalli fuq il-persuna partikolari nvoluta fil-kaz b'dan li l-kundizzjoni tar-rikorrenti hija ta' importanza massima, nkluz s-sess, l-eta', l-istat ta' sahha, l-inkapacita' u fatturi varjabbli ohra, b'dan li bla dubju certi kundizzjonijiet jaggravaw s-sitwazzjoni (**“Tonio Vella vs Kummissarju tal-Pulizija et” – “Ireland vs United Kingdom”**).

Illi ghalhekk tali konkluzjoni min-naha tal-esperti psikjatrici nominati hija iktar rilevanti meta jidher car li hadet in konsiderazzjoni proprju l-istat attwali tar-rikorrenti qabel ma gie suggett ghal tali trattament abbusiv u dan kollu certament jikkorobora x-xhieda tar-rikorrent kif ukoll izid il-

konvinciment ta' din il-Qorti li r-rikorrent fiz-zmien li nzamm arrestat id-*Depot* u waqt l-interrogatorji gie msawwat u mhedded severament, kif rakkontat minnu stess, u dan mill-ufficjali tal-Pulizija fosthom l-intimati Psaila u Bonello u dan jammonta ghal trattament inuman u degredanti projbit bla riservi mill-Kostituzzjoni. Ta' min isemmi hawn li r-rikorrent issawwat minn diversi nies b'daqqiet ta' ponn tant li soghol id-dem, b'nerf kif ukoll tpoggitlu arma tan-nar ma' rasu mill-Ispettur Bonello. Il-fatt biss li bniedem jigi msawwat minn persuna wahda diga' huwa umiljanti, ahseb u ara minn diversi nies f'ufficcju zghir u iktar u iktar bil-mod kif deskritt f'din il-kawza. B'konsegwenza ta' dan it-trattament l-istess rikorrenti jirrizulta li ffirma stqarrijiet li jinkriminawh u li minhabba taghhom inhadu proceduri kriminali kontra tieghu li tul id-dekors taghhom inzamm arrestat, u allura b'rizultat ta' l-istess trattament ir-rikorrenti sofra konsegwenzi serjissimi sakemm fl-ahharnett gie liberat mill-akkuzi kollha mressqa kontra tieghu minkejja l-istess stqarrijiet u dan biss wara process kriminali.

Illi b'hekk din il-Qorti thoss li gie ppruvat li r-rikorrent gie trattat b'mod inuman kif deskritt fil-**Greek Case** ghaliex gie ppruvat li dan it-trattament sar b'mod deliberat u kkawzalu tbatija kemm mentali kif ukoll fizika. Aktar gravi minn hekk jinghad li dak li ghadda minn r-rikorrent jikkwalifika bhala tortura ghaliex it-trattament inuman kif ukoll degradanti li nghata kien immirrat sabiex jiffirma stqarrijiet ta' ammissjoni ta' htija meta evidentement ma kienx hati. Dan jinghad ghaliex ir-rikorrent wara li dam tlett snin shah il-habs biex imbaghad hareg liberat mill-akkuzi. Dan ikollu jkompli jsahhah il-fatt li l-arrest tieghu kien illegali mhux biss ghax inzamm mal-mitt siegha arrestat qabel ma tressaq quddiem il-Qorti tal-Magistrati izda anki ghaliex l-istqarrijiet ta' ammissjoni ta' htija nkisbu wara li gie msawwat brutalment u allura aktar u aktar ir-rikorrent kellu jinheles qabel iz-zmien impost mil-ligi.

Illi r-rikorrent kien trattat ukoll b'mod degradanti bil-mod kif imxew mieghu l-ufficjali tal-Pulizija. Infatti kif intqal fis-sentenza "**Lawrence Gatt vs L-Onor. Prim Ministru et**" (Q.K. App Civ Nru:38/07 – 12 ta' Frar 2008):-

“Fil-kawza ‘Hurtado vs Switzerland’, il-Kummissjoni tal-Qorti Ewropea ghad-Drittijiet tal-Bniedem, fir-rapport taghha ppubblikat fit-8 ta’ Lulju, 1993, osservat hekk, f’paragrafu 67 :

‘The Commission reiterates that treatment is considered ‘degrading’ when it is such as to arouse in its victims feelings of fear, anguish and inferiority capable of humiliating and debasing them and possibly breaking their physical or moral resistance’.

Illi ghalhekk din il-Qorti b’referenza wkoll ghall-mistoqsijiet tal-intimati fuq imsemmija tghid li r-rikorrent agixxa b’dak il-mod sforz it-trauma kbira li huwa soffra fil-perjodu li nzamm id-*Depot* u bil-mod kif gie trattat. Din il-Qorti temmen li huwa tant kien bezghan li tali biza’ ma ppermettitlux li jitkellem. Wiehed ma jridx jinsa li meta deher quddiem il-Qorti l-ewwel darba lanqas biss kien assistit minn avukat. Hekk kif dahal il-habs haduh ghand id-Direttur Ronald Theuma li pero’ xehed li ma kienx komputu tieghu li jivverifika jekk Mifsud kellux xi tbengil jew le fuqu. It-tabib tal-habs lanqas biss jiftakar xejn dwar il-kaz innifsu u kif diga’ inghad irrimarka li ghadha fuq Mifsud lanqas biss hija datata.

Illi rrizulta li l-avukati ta’ Mifsud kellmuh fit-22 ta’ Gunju 1982 cioe’ gimgha wara li ddahhal il-habs. Dr. Tonio Azzopardi xehed li Mifsud qalilhom minn xhiex ghadha fid-*Depot* izda ma harigx car jekk Mifsud qalilhomx li kien gie msawwat. Huwa minnu wkoll li r-rikorrenti lanqas lill-familjari tieghu ma qal. Huwa ovvju li r-rikorrent kien bezghan hafna ghaliex huwa kien mizмум il-habs u kien jaf li qieghed hemm meta kien bla htija u wkoll kien qed jibza’ minn konsegwenzi ohra meta huwa ma kellu xejn x’jiddefendih.

Illi ghas-sottomissjoni tal-intimati fir-rigward tat-trapass taz-zmien sabiex ir-rikorrent jitkellem u jipprocedi bizzejjed issir referenza ghal-dak li inghad fil-kawza fl-ismijiet **“J.M. Vella et vs Kummissarju tal-Pulizija et”** (Q.K. - Rik Nru:167/86 – 6 ta’ Awissu 2001) fejn intqal:-

“Hu korrett li din il-Qorti f’gudikati ohra accennat ghall-konsiderazzjoni illi l-fatt li persuna li tallega li tkun sofriet lezjoni tal-jedd fundamentali taghha u li fic-cirkustanzi normali, ddum milli tadixxi lill-Qorti kompetenti biex taghtiha

ridress xieraq u adegawat seta’ jirrifletti kemm fuq il-gravita’ tal-lezjoni allegata kif ukoll fuq ix-xorta ta’ rimedju indikat. Konsiderazzjoni din pero’ li tapplika għac-cirkostanzi ta’ normalita’ meta l-vittma setghet tirrikorri għall-protezzjoni tal-organi gjudizzjarji bla biza’ ta’ ritorzjoni. Inoltre’ din il-konsiderazzjoni kienet tvarja fl-applikazzjoni taghha skond it-tip ta’ vjolazzjoni. Kjarament mhux il-lezjonijiet kollha tad-diversi jeddijiet fundamentali kellhom l-istess effett fuq il-persuna tal-individwu. Min ikun gie assoggettat għal trattament degradanti u inuman u min ikun għadda minn esperjenza ta’ tortura ma jista’ qatt jitqies li jippregudika d-dritt tieghu li jfittex ridress bis-sempliċi trapass taz-zmien. Iz-zmien seta’ jfejjaq il-feriti. Ma kienx pero’ jfejjaq il-lezjoni tal-jedd fundamentali. Kif gie deciz minn din il-Qorti fil-kawza fl-ismijiet “Il-Perit Joseph Barbara vs Onorevoli Prim’Ministru” fis-7 ta’ Ottubru 1997, fin-nuqqas ta’ provvediment statutorju li jirregola l-materja, l-azzjoni li torigina mill-vjolazzjoni tal-jedd fundamentali ma kienet soggetta għall-ebda preskrizzjoni estentiva. Id-dewmien tal-vittma biex jagixxi ma kienx allura jippregudika d-dritt ta’ azzjoni. Seta’ biss ikun fattur li jinfluwixxi fuq l-apprezzament tal-gravita’ tal-allegata vjolazzjoni. Fil-kaz taht ezami din il-Qorti hi sodisfatta illi mhux biss iz-zmien ma kienx inordnatament twil imma ukoll illi c-cirkustanzi kienu tali illi r-rikorrenti appellati kienu gustifikati illi ma jagixxux mill-ewwel bl-azzjoni kostituzzjonali.....”

Illi r-rikorrent ilmenta wkoll li meta kien il-habs dam sentejn dizokkupat u kien għalhekk li ma setax jibda proceduri qabel u li meta kien il-habs għamel zmien f’cella ta’ izolament. Huwa xehed li fl-ewwel sena l-movimenti tieghu kienu ristretti għad-*division* tieghu fis-sens li ma kienx johrog bħal prigionieri l-ohrajn fil-btiehi. Sabiex jikkoroboraw tali lment xehdu Michael Savona (a fol.185 tal-process – maggur fil-korp tal-Gwardjani fil-habs) u Lino

Grima (a fol 245 tal-process – membru fil-korp tal-Pulizija li kien jaqdi d-doveri tieghu fil-habs civili u fiz-zmien tal-harba kien jiehu hsieb l-infermerija). It-tnejn xehdu li r-rikorrent ghamel zmien fid-divizjoni ta' l-izolament u sahsantira meta kien johrog ghar-rikreazzjoni r-rikorrent kien jinhareg fil-bitha u jinzamm wahdu ghax f'dik il-*wing* huwa biss kien hemm. Eventwalment tpogga f'divizjoni ma' prigionieri ohra u anki beda jahdem fil-*workshop*.

Illi l-Qorti hadet konjizzjoni tax-xhieda ta' Michael Savona in kwantu din setghet tkun relevanti ghall kaz odjern anke jekk tali xhud ghamel zmien ma jidholx xoghol ghax kien *on sick* (Dok. "CA" - fol 680 tal-process - esebit ma' l-affidavit tas-Surgent Anthony Cutajar PS 1404) bejn id-dati tas-17 ta' Marzu 1982 sal-21 ta' Dicembru 1982, izda imbaghad ghamel tlett snin shah ix-xoghol. Kwindi ghalkemm ghamel iz-zmien mhux fuq il-post tax-xoghol xorta wahda x-xhieda tieghu hija attendibbli kif aktar hija dik ta' Lino Grima.

Illi mill-*file* ta' Mifsud, li xehed fuqu P.S. 121 Richard Zammit, irrizulta li tul iz-zmien li Mifsud inzamm il-habs gie mcaqlaq diversi drabi minn *division* ghal ohra (a fol. 562 tal-process). Irrizulta zgur li fil-25 ta' Ottubru 1982 (a fol 595 tal-process). Mifsud beda jahdem fil-librerija tal-habs fuq rikjesta tieghu stess u dan sehh meta huwa kien diga' ilu ma' l-erba' xhur il-habs. Il-fatt li tpogga f'cella wahdu komplet tiggravva t-tbatija li ghadda minnha Mifsud u dan wara li kien kostrett jaghmel stqarrija ta' htija minhabba s-swat u t-theddid li kien ircieva. Dan fil-fatt jista' jinghad li huwa effett u konsegwenza tat-theddid u s-swat li soffra l-istess rikorrenti fil-perjodu meta gie l-ewwel arrestat sakemm tressaq il-Qorti fil-15 ta' Gunju 2002 quddiem dak iz-zmien il-Magistrat Carmelo Farrugia Sacco mill-Ispetturi Bonello, J. Psaila u A. Borg Caruana (fol. 599).

Illi dan apparti li r-rikorrent ilmenta wkoll li l-familjari tieghu ma nghatawx permess biex imorru jarawh hlief hafna xhur wara li spicca l-habs. Irrizulta (a fol 573 tal-process) mill-*file* tieghu li l-ewwel vizta tal-familja tieghu kienet fis-17 ta' Jannar 1983 cioe' sitt xhur wara li dahal il-habs. Biss ma ngabux provi fis-sens li l-familjari tieghu damu sitt xhur

biex jarawh għax ma thallewx minn xi hadd jew minn xi awtorita'.

Illi b'hekk din il-Qorti thoss li gie ppruvat r-rikorrenti fid-dati ndikati fl-istess rikors gie soggett għall-trattament inuman u degradenti bi skur tal-**artikolu 36 tal-Kostituzzjoni ta' Malta** u dan għaliex huwa gie assogettat għall-mohqrija fisika kif ukoll mentali, u dan is-swat u theddid tant kien sever li holoq biza' kbir fih tant li sabiex l-istess trattament jieqaf huwa wasal u b'hekk gie kostrett biex jiffirma stqarrija li fil-fatt wasslet sabiex ittiehdu kontra tiegħu proceduri kriminali. Sakemm saru dawn il-proceduri kriminali, r-rikorrenti baqa' mizmum il-habs u gie mehluq biss wara li l-Qorti Kriminali sabitu mhux hati tal-akkuzi migjuba kontra tiegħu.

(E) RESPONSABILITA'.

(I) KUMMISSARJU TAL-PULIZIJA.

Illi l-Kummissarju tal-Pulizija eccepixxa li m'hemm ebda allegazzjoni fir-rikors li huwa kiser il-Kostituzzjoni.

Illi dwar tali eccezzjoni ssir referenza għas-sentenza fl-ismijiet "**J.M. Vella et vs Kummissarju tal-Pulizija et**" fejn l-Onorabbli Qorti Kostituzzjonali qalet :

"Ma seta' jkun hemm l-ebda dubju illi l-Kummissarju tal-Pulizija kien kostituzzjonalment responsabbli għal dak li gara għaliex kienu membri tal-Korp tiegħu li kissru d-drittijiet fundamentali ta' l-individwi meta u fiz-zmien li, skond l-Ordinanza tal-Pulizija, hu kellu r-responsabbilita' tad-direzzjoni u supervizzjoni tal-Korp.

"Fil-kazijiet fejn il-vjolazzjoni ta' xi wiehed mid-drittijiet fundamentali u l-libertajiet tal-individwu issir minn xi impjegat tal-Gvern waqt li jkun qiegħed jagixxi eżekuttivament jew amministrattivament bħala regola għandu jirrispondi għal dik il-vjolazzjoni l-Gvern jew il-Ministru li huwa responsabbli għal u għandhom il-kontroll ta' dan l-ufficjal. Meta dik il-vjolazzjoni tammonta wkoll għal reat, delitt jew kontravenzjoni, allura għandu

jirrispondi wkoll l-persuna li ghamlet ir-reat.” “L-azzjoni hi principalment kontra l-istat bhala garanti tad-drittijiet fundamentali tal-individwu. L-istat ghandu fl-ewwel lok jirrispondi ghall-vjolazzjoni ta' dawn id-drittijiet mil-funzjonarji tieghu li jservuh.” “Ir-responsabbilita' tal-istat hija diretta meta l-vjolazzjoni tkun l-effett tal-politika tal-istat u indiretta u garantitistika meta jkun l-effett tal-operat illegali tal-impjegati. Ghalhekk jirrispondi jew bhala ezekutor principali jew bhala garanti tal-impjegati tieghu.” (Ara “Joseph Azzopardi vs Kummissarju tal-Pulizija et” deciza minn din il-Qorti fl-14 ta' Dicembru 1994 (Volume LXXVIII.i.

256) ; “Tonio Vella vs Kummissarju tal-Pulizija et” deciza minn din il-Qorti fil-5 ta' April 1991; “Vincent Vella vs Kummissarju tal-Pulizija et” deciza minn din il-Qorti fit-22 ta' Jannar 1993 ; “John Vella et vs Kummissarju tal-Pulizija et” deciza wkoll fl-istess gurnata.)”

Illi skond kif intqal fis-sentenza **“Tonio Vella vs Kummissarju tal-Pulizija et”** biex il-Ministru, jew il-Kap ta' Dipartiment , li jkun ukoll parti fil-kawza, jigi ezentat minn kull responsabilita' jkun irid juri li malli huwa sar jaf bil-vjolazzjoni allegata, jew ha l-passi mehtiega biex dik il-vjolazzjoni tieqaf immedjatament jew jekk meta sar jaf, ma kienx possibbli li jwaqqaf il-vjolazzjoni, allura jrid, malli jsir jafha, jiddisassocja ruhu minnha fil-konfront tal-vittma u b'mod inekwivokabbli.

Illi fil-kaz odjern ma rrizultax li kif il-Kummissarju tal-Pulizija ta' dak iz-zmien gie a konoxxenza tal-fatti ha xi passi biex l-illegalita' fil-konfront tar-rikorrent tieqaf. Mhux biss izda tenut kont ta' dak li inghad fl-imsemmija sentenza jirrizulta l-Awtoritajiet kompetenti ma ddisassocjaw ruhhom mill-operat tal-Kummissarju tal-Pulizija u dan iktar u iktar meta hawn si tratta ta' materja ta' natura kostituzzjonali fuq allegazzjonijiet ta' trattament inuman u degredanti u wkoll kommessjoni ta' reat minn persuni membri tal-Korp tal-Pulizija li suppost qeghdin hemm sabiex jissalvagwardjaw l-interessi tac-cittadin u ghall-protezzjoni tal-istess u wkoll sabiex ukoll jevitaw li dawn l-abbuzi jsiru minn kull persuna ahseb u ara minnhom u hawn issir riferenza ghall dak li qalet l-istess

Qorti Kostituzzjonali fi-kawza fuq citata riporata **f'Vol. LXXV.i.163 sa 166.**

Illi dwar dan din il-Qorti tirreferi ghall dak li inghad fil-kawza “**Joseph Mary Vella et vs I-Kummissarju tal-Pulizija**” (Q.K. – 6 ta' Awissu 201) li f'kaz fejn hemm allegazzjoni li membri tal-korp tal-pulizja kkomettew reat huwa l-obbligu tal-istess Kummissarju li jinvestiga l-istess allegazzjonijiet u jipprocedi bir-rigur tal-ligi kontra minn jidher li b'tant vjolenza kiser il-ligi waqt il-qadi tad-doveri ufficjali tieghu u “*anke ta' dan u f'dan il-Kummissaru tal-Pulizija kellhu jerfa' responsabilita' shiha*”. Doveruz jigi nnutat li l-incidenti li taw lok ghall din l-istanza sehew fi zmien meta l-ufficju tal-Kummissarju tal-Pulizija kien okkupat minn haddiehor u mhux minn min attwalment jokkupah. B'hekk din l-eccezzjoni qed tigi michuda.

(II) DR. LAWRENCE PULLICINO.

Illi Dr Pullicino, kjamat in kawza, eccepixxa li huwa ghandu jigi liberat mill-osservanza tal-gudizzju *stante* li ma kien bl-ebda mod involut fl-interrogatorji u t-trattament li allegatament inghata r-rikorrent billi meta Anthony Mfsud gie arrestat huwa kien imsiefer, u meta gie lura ma kellux x'jaqsam xejn.

Illi fil-fatt gie ppruvat, anki fuq xhieda ta' Joseph Bartolo, li Dr. Pullicino kien siefer u mar Ruma fuq delegazzjoni tal-Gvern u meta grat il-harba kien Ruma. Infatti dakinhar tal-harba Anthony Mifsud Tommasi kien qed jagixxi ta' Kummissarju tal-Pulizija pero' l-ghada tal-harba l-Kummissarju tal-Pulizija rega' dahal ghad-doveri tieghu (a fol 343 tal-process).

Illi minkejja dan jirrizulta wkoll li huwa kien gie nfurmat b'dak kollu li kien gara meta dahal lura x-xoghol. Huwa xehed li mar Ruma fid-9 ta' Gunju 1982 u gie lura fit-12 ta' Gunju 1982. Xehed li gie dahal lura ghax-xoghol fit-13 ta' Gunju 1982. Dan ifisser li Mifsud kien diga' ilu jumejn arrestat id-Depot u *nonostante* dan xorta ma hax il-provvedimenti necessarji sabiex Mifsud jinheles fi zmien tmienja u erbgha siegha. B'hekk Dr Pullicino zgur ma

jistax jiskolpa ruhu ghall-ksur ta' **I-artikolu 34 tal-Kostituzzjoni.**

Illi ghar-rigward it-trattament inuman u degradanti huwa minnu li Dr Pullicino ma hax sehem personalment fl-interrogatorji izda fil-kariga li kellu dak iz-zmien kellu l-obbligu li jara li tali ksur tal-Kostituzzjoni ma kellux isehh u jirrizulta wkoll li kemm dam fl-istess posizzjoni huwa bl-ebda mod ma disassocja ruhhu minn dak li gie kommess fuq ir-rikorrenti u b'hekk qed jinstab huwa wkoll responsabbli ta' ksur ta' **I-artikolu 36 tal-Kostituzzjoni.**

(III) L-INTIMATI PSAILA U BONELLO.

Illi mill-provi prodotti jirrizulta ppruvat li meta r-rikorrenti Mifsud ittiehed u nzamm id-Depot id-*detaining officer* tieghu kien l-intimat Joseph Psaila (dak iz-zmien Spettur) u s-superjur immedjat tieghu kien l-intimat Carmelo Bonello (dak iz-zmien Supretendent). L-investigazzjoni dwar il-harba kienet tmexxiet mid-deputat Kummissarju Anthony Mifsud Tommasi. Irrizulta li l-intimati Joseph Psaila u Carmelo Bonello sawwtu lil Mifsud f'diversi okkazzjonijiet waqt l-interrogatorji u dan anki fil-presenza tad-Deputat Kummissarju. Inoltre' jinghad li Mifsud gie anki msawwat minn ufficjali tal-Pulizija ohra apparti l-intimati li pero' mhumie x parti fil-kawza odjerna.

Illi l-intimati Joseph Psaila u Carmelo Bonello, apparti li dejjem cahdu li qatt sawwtu lir-rikorrenti, sostnew li huma ma kellhom xejn x'jaqsmu mal-mod kif ir-rikorrent gie trattat il-habs u mal-mod ta' kif kien jigi trasferit minn cella ghal ohra.

Illi f'dan il-kuntest jinghad li l-lamentela mertu tar-rikors odjern hija dik li titratta dwar it-trattament abusiv li r-rikorrenti soffru fil-granet bejn meta kien arrestat sakemm tressaq l-ewwel darba l-Qorti, u ta' dan kienu proprju l-intimati indikati l-awturi principali ta' l-istess. Il-mod kif l-istess rikorrenti gie ssusegwentement trattat fil-habs huwa differenti minn tali lamentela, b'dan li anke jekk jirrizulta li l-intimati ma kienux involuti bil-mod kif l-istess rikorrenti kien mizmum fil-habs, xorta wahda l-istess intimat Psaila

u Bonello qed jinzammu responsabbli f'din il-kawza proprju ghall-agir taghhom fid-dati u granet indikati fl-istess rikors promotorju. Certament li l-istess intimati ghandhom jirrispondu ghall-agir taghhom f'dawk il-jiem fil-konfront tar-rikorrenti. F'dan il-kuntest hija relevanti wkoll il-konkluzjoni tal-esperti Psikjatri Perizjuri li sostnew li b'rizultat ta' dak li sehħ f'dawk il-jiem ta' interrogazzjoni l-istess rikorrenti gie kostrett jiffirma dikjarazzjoni li kawza taghha inhadu passi kriminali kontra tieghu u li sadanittant baqa' jinzamm il-habs, u fuq kollox wassal sabiex l-istess rikorrenti beda jsofri minn *Post Traumatic Stress Disorder* li huma hija fi stat kroniku.

Illi dan huwa konkfermat meta xehed in eskussjoni l-espert addizzjonali Dr. David Cassar meta ghamel distinzjoni bejn zewg fazijiet fil-hajja tar-rikorrenti li huma relevanti ghall-kaz odjern u cjoe' l-ewwel (1) fazi qabel l-incident fejn Mifsud kien qed ighix hajtu *"...kien ghamel iz-zminijiet tieghu ta' tfulija u taz-zghozija tieghu bit-trobbija tieghu kif kienet, imbaghad pero' wara dak, is-sur Mifsud kien aggustat sew, kien imur ix-xoghol, kien relaxed f'hajtu, kellu hbiberiji, kien johrog, kien issetiljat fuq ix-xoghol, kien kuntent fuq ix-xogho"* u t-tieni (2) fazi meta *"imbaghad il-fazi fejn gie arrestat, interrogat, u consequentially – ghax dawk parti mill-istess, m'ghaddewx tliet xhur bejn darba u oħra – imma fl-istess fazi imbaghad iddahhal il-habs u baqa' il-habs; u dawk ahna nharsu lejhom bhala fazi wahda. Ma nistghux niddistingwu bejn tlett ijiem jew erbat ijiem ta' interrogazzjoni u wara l-interrogazzjoni jittiehed il-habs u mbaghad iz-zmien li ghamel il-habs, ghax kienu fazi wahda parti mill-istess....mill-istess process"*.

Illi dwar dan hemm ovvjament il-konkordja ta' Dr Peter Muscat xehed li *"...ma kienx hemm stadju li tista' tghid wiehed totalment separat minn iehor. Dan kien process wiehed illi sab ruhu fih, illi baqa' jikber u jihrax. Beda mill-gurnata li gie arrestat, ittiehed id-Depot, (jew fejn ittiehed), imbaghad mar il-habs...jigifieri l-istorja baqghet tikber u ghaz-zmien kollu li huwa ghamel il-habs, jigifieri dika kienet (kif spjega Dr Cassar) biex nghid hekk, one*

process, process wiehed illi beda mill-gurnata li kien gie arrestat sakemm hu nheles”.

Illi ghalhekk huwa ppruvat li t-trauma ta' Mifsud bdiet mill-bidu nett u cioe' meta gie arrestat, mizmum arrestat illegalment ghal madwar mitt siegha u trattat b'mod inuman u degradanti partikolarment mill-intimati Psaila u Bonello u certament huwa doveruz ghal din il-Qorti li tikkundanna l-agir brutali u bla hniena tal-ufficjali tal-Pulizija f'dan il-kaz u dan iktar u iktar meta bhala membri tal-korp tal-pulizia huma ghandhom il-funzjoni fis-socjeta' taghna li jinforzaw il-ligi u jaraw li tigi rispettata mic-cittadini. Minflok ghamlu dan huma aggixew b'mod abusiv u vjolak id-drittijiet fundamentali tal-bniedem protteti fil-Kostituzzjoni bil-mod deksritt kif fuq kollox huma ikkonducew l-interrogatorji.

Illi l-fatt li jidher li l-istess intimati kellhom pressjoni qawwija sabiex il-kaz tal-harba jissolva u riedu jsibu kemm jista' jkun malajr lill-hati ma kellhu jwassal qatt sabiex xi persuna tigi tratattata bil-mod kif gie trattat ir-rikorrenti bl-iskop li bil-biza' igaghlu lil Mifsud jammetti ghall-atti li ma kienx ghmel u fil-fatt minkejja l-istess stqarrijiet huwa ma nstabx hati mill-Qorti Kriminali. Ghalhekk l-istess intimati huma wkoll u fuq kollox responsabbli skond il-ligi ghall-ksur tal-istess drittijiet fundamentali tal-bniedem.

(F) LIKWIDAZZJONI TA' KUMPENS.

Illi fin-nota tieghu tat-2 ta' Mejju 2007 u f'dik tal-21 ta' Gunju 2007 ir-rikorrent jippretendi s-somma ta' hames mitt elf lira Maltin (Lm500,000) u dan bhala kumpens ta' Lm10,000 fis-sena multiplikata ghal hamsin sena. Huwa ndika l-workings ta' kif wasal ghal dan l-ammont fin-nota tieghu tal-21 ta' Gunju 2007 (a fol 989 tal-process).

Illi originarjament fin-nota ta' sottomissjonijiet tieghu pprezentata fil-25 ta' Lulju 2003 huwa kien issottometta li kien qed jippretendi s-somma ta' mija u hamsin elf lira Maltin (Lm150,000).

Illi meta gara dan il-kaz ir-rikorrent kellu erba' u ghoxrin (24) sena u kien membru fil-korp tad-Dejma u kien qed iservi bhala gwardjan fil-habs ta' kordin bhala membru fil-korp tal-Pulizija u dwar l-istess danni sofferti jinghad li skond il-periti addizzjonali sostnew li l-istess rikorrenti kawza ta' l-agir tal-intimati kif fuq indikat kien qed ibati minn *post traumatic stress disorder* u stmaw li ghandu dizabilita' ta' erbghin fil-mija (40%). Huma ghamluha cara li din id-dizabilita' hija indipendenti mill-fatt li r-rikorrent ghandu I.Q. baxx. Sinifikanti dak li ntqal minn Dr. Peter Muscat (a fol. 982 tal-process) “...*t-trauma li ghadda minnu waslet ghall-kundizzjoni ta' post traumatic stress disorder li hija kundizzjoni pjuttost jigifieri tiehu fit-tul u tibdel il-hajja ta' l-individwu; ghalhekk huwa ma setax jirritorna ghall-hajja li kellu.....jigifieri mhux biss il-hajja, ic-cirkostanzi ta' hajtu, pero' hu mentalment tfarrak*”.

Illi tenut kont ta' dan kollu jirrizulta li r-rikorrenti kellu paga fil-1981 ta' €2,72.54 (Lm117) mensilment ekwivalenti ghall-€2,370.44 (Lm1,404) fis-sena u jekk wiehed japplika l-moltiplicand dan ghandu jtella' s-somma ghal cirka somma ta' €8,152.81 (Lm3,500) Ilum u applikat *multiplier* ta' 37 sena (bla ebda tnaqqis ghall *lump sum payment*) dan iwassal ghas-segweni somma:-

$$\begin{aligned} \text{€}8,152.81 \times 37 \times 40\% &= \text{€}120,661.54 \\ (\text{Lm}3,500 \times 37 \times 40\%) &= \text{Lm}51,800 \end{aligned}$$

Illi ghal dak li huwa kumpens dovut f'kawza kostituzzjonali dan kollu ssir referenza ghas-sentenza “**John Mary Vella et vs Kummissarju tal-Pulizija et**” fejn inghad li din il-Qorti ghandha d-dover li tipprovdi rimedju xieraq u adegwat *ai termini* tal-**artikolu 46 tal-Kostituzzjoni**. Rimedju li f'kaz wara l-iehor f'cirkustanzi analogi, din il-Qorti dejjem sabitu fil-kundanna ghall-hlas ta' ammont ta' flus intiza biex tikkumpensa ghad-danni morali u fizici inflitti bhala konsegwenza tal-lezjoni tal-jedd fundamentali li jmorru lil hinn minn kull konsiderazzjoni tal-likwidazzjoni ta' danni veri u proprji fit-termini tal-Kodici Civili, f'dan il-kaz naxxenti *ex delictum*.

Illi fil-kawza **“Tonio Vella vs Kummissarju tal-Pulizija**
(Volume LXXVIII.i.32) inghad li:-

“L-artikolu 46 introduca sanzjoni kontra l-vjolazzjonijiet tad-drittijiet fundamentali fil-maggoranza tal-Kostituzzjonijiet ta’ qabel it-Tieni Gwerra mondjali kienet nieqsa u dawk il-vjolazzjonijiet, meta kienu jirrikorru, kienu joffendu d-dritt doppjament ghaliex proprju ma kienx hemm rimedju guridiku effettiv ghalihom kontra l-principju primarju u fundamentali tal-gustizzja li titlob il-kontropass. Ghal vjolazzjoni passati, kif inhuma dawk “de quo agimur” huwa manifest li fil-maggoranza kbira tal-kazijiet l-uniku rimedju, l-unika sanzjoni hija l-kundanna ghall-hlas ta’ kumpens f’forma pekunjarja.” F’dik l-istess kawza l-ewwel Qorti kienet hekk osservat :- “Meta l-ksur ikun attwali jew futur, ir-rimedju mhux necessarjament ikun finanzjarju. Anzi jkun iktar fl-interess ta’ dik il-persuna li tkun ressqet l-ilment li tali rimedju jkun immedjat u effettiv sabiex il-ksur ta’ dak id-dritt fundamentali jigi mxejjen jew evitat izda f’kaz ta’ “vjolazzjoni passata” l-uniku rimedju jikkonsisti fil-hlas ta’ kumpens finanzjarju.” (Ara wkoll fost ohrajn “Vincent Vella vs Kummissarju tal-Pulizija et”, Volum 77.i.270, u “John Vella vs Kummissarju tal-Pulizija”, Volum 77.i.14, kif ukoll “Dr. GM Camilleri nomine vs Ministru tat-Turizmu”, Volum 75.i.296).

“Din il-Qorti dejjem qieset illi r-rimedju finanzjarju fejn applikabbli fil-kaz ta’ lezjoni tal-jeddijiet fundamentali mhux biss ma kellux ikun ekwiparat mad-danni attwali subiti mill-vittma imma kellu jkun jirrifletti l-gravita’ tal-lezjoni u tal-oltragg fiziku u morali li jkun gie kawzat lill-persuna tal-individwu. Kellu wkoll jirrispondi ghas-sens ta’ disturb socjali li kull vjolazzjoni tal-jeddijiet fundamentali, anke jekk naturalment fi gradi differenti skond il-kaz, kien necessarjament jipprovoka u f’dan is-sens il-kumpens likwidat arbitrio boni viri mill-Qorti kellu wkoll iservi ta’ deterrent u piena ghal min jikkometti l-vjolazzjoni u sodisfazzjon gust ghall-vittma”.

Illi m’hemmx ghalfejn jinghad li l-Kostituzzjoni fl-**artikolu 46** ma kienet timponi l-ebda limitazzjoni fuq ix-xorta ta’ rimedju xieraq u adegwat li l-Qorti setghet takkorda sabiex

twettaq jew tizgura t-twettieq ta' kull wahda mid-disposizzjonijiet tal-**artikolu 33-45 tal-istess Kostituzzjoni**. Thalli r-rimedju ghal kollox f'idejn id-diskrezzjoni tal-Qorti u thalli l-apprezzament ta' x'kien xieraq u adegwat fis-sens ta' gustizzja u ekwita' tal-gudizzju taghha.

Illi tenut kont ta' dak kollu li ghadda minnu Anthony Mifsud kemm fil-granet li kien mizmum arrestat id-Depot, waqt l-interrogatorji, ghaz-zmien li dam il-habs cioe' tlett snin biex wara gie liberat minn kull akkuza u tenut ukoll kont ta' dak li ghadda minnu l-istess rikorrenti kawza tal-istess esperjenza din il-Qorti, inkluz id-danni attwalment sofferti minnu, l-Qorti hija tal-fehma li l-kumpens xieraq ghad-danni sofferti minnu nkluzi dawk morali u attwali qed jigu ffissati *arbitrio boni viri* fl-ammont ta' mija u sitta u tmenin elf, tliet mija u disgha u erbghin ewro u sebgha u tmenin centezmu (€186,349.87) ekwivalenti ghall-tmenin elf lira Maltija (Lm80,000) li ghandhom jithallsu lilu mill-intimati *in solidum* bejniethom.

III. KONKLUZJONI

Illi ghalhekk ghal dawn il-motivi, din il-Qorti ghalhekk **taqta' u tiddeciedi** billi filwaqt li tichad l-eccezzjonijiet tal-intimati kollha kif kontenuti fir-risposti rispettivi taghhom, **tilqa' t-talbiet tar-rikorrenti** b'dan illi tiddikjara:-

1. Illi l-intimati vvjola id-dritt fundamentali tar-rikorrent li ma jigix assoggettati ghall-piena jew trattament inuman jew degradanti *ai termini* ta' l-**artikolu 36 tal-Kostituzzjoni**; kif ukoll.
2. Illi l-istess intimati vvjola id-dritt fundamentali tar-rikorrent ghall-protezzjoni minn arrest jew detenzjoni arbitrarija *ai termini* ta' l-**artikolu 34 tal-Kostituzzjoni**;
3. Illi ghal dawn ir-ragunijiet tillikwida l-kumpens dovut lir-rikorrent ghall-ksur tad-drittijiet fundamentali tieghu fis-somma ta' mija u sitta u tmenin elf, tliet mija u disgha u erbghin ewro u sebgha u tmenin centezmu (€186,349.87) ekwivalenti ghall-tmenin elf lira Maltija (Lm80,000) u

Kopja Informali ta' Sentenza

tikkundanna lill-intimati Kummissarju tal-Pulizija, Carmelo Bonello, Joseph Psaila u Dr Lawrence Pullicino *in solidum* bejniethom sabiex ihallsu lil Anthony Mifsud l-istess somma ta' mija u sitta u tmenin elf, tliet mija u disgha u erbghin ewro u sebgha u tmenin centezmu (€186,349.87) ekwivalenti ghall-tmenin elf lira Maltija (Lm80,000).

Bl-ispejjez gudizzjarji kollha kontra l-istess intimati solidalment bejniethom u bl-imghax legali mid-data tas-sentenza sal-effettiv pagament.

Moqrija.

< Sentenza Finali >

-----TMIEM-----